



உதயன்

விலை
ரூபா
10.00

www.uthayan.com

சுடர் 23 வள்ளுவர் ஆண்டு 2039 மாசி 09 வியாழக்கிழமை (21.02.2008) UTHAYAN-A Lively National Tamil Daily கதிர்: 87

உள்விவகாரங்களில் தொடர்ந்து தலையிடடால் இந்தியப் பொருள்களையப் புறக்கணிக்க மக்களுக்கு ஜே.வி.பியின் அழைப்பு

அனுராதபுரக் கூட்டத்தில் சோமவன்ஸ விடுத்தார்

இலங்கையின் உள்விவகாரங்களில் இந்தியா தொடர்ந்து தலையிடுமானால், அந்த நாட்டிலிருந்து இறக்குமதி செய்யப்படும் பொருள்களைக் கொள்வனவு செய்வதை நிறுத்தவேண்டும் - அவற்றைப் புறக்கணிக்க வேண்டும்.
- இவ்வாறு ஜனதா விழுத்தி பெரமுனவின் (ஜே.வி.பியின்) தலைவர் சோமவன்ஸ அமரசிங்க மக்களுக்கு அழைப்பு விடுத்துள்ளார்.

இலங்கை விடயங்களில் இந்தியாவின் புதிய தலையீட்டை எதிர்த்து ஜே.வி.பி. நடத்திய முதலாவது பிரசாரக் கூட்டம் கடந்த திங்கட்கிழமை அனுராதபுரத்தில் நடைபெற்றது. அங்கு பேசுகையிலேயே சோமவன்ஸ அமரசிங்க இந்த வேண்டுகோளை விடுத்தார்.

இனப்பிரச்சினைத் தீர்வுக்கான அரசியல் யோசனையாக, அரசமைப்பின் 13ஆவது திருத்தத்தை இலங்கை அரசு திடீரென முன்வைத்தமைக்கு இந்தியாவின் அழுத்தமே காரணம் என்று ஜே.வி.பி. குற்றம் சாட்டியிருந்தது.

இந்தியாவின் தலையீடுகளால் இலங்கைக்குப் பேராபத்து ஏற்பட்டிருப்பதால், அது குறித்து மக்களுக்கு விளக்கும் பொருட்டு இந்தியாவை எதிர்க்கும் பிரசாரக்கூட்டங்களை நடத்தப்போவதாக ஜே.வி.பி. அறிவித்தது.

வித்திருந்ததும் தெரிந்ததே. அந்த வகையில் கடந்த திங்கட்கிழமை அனுராதபுரத்தில் நடைபெற்ற முதலாவது பிரசாரக் கூட்டத்தில் வைத்து ஜே.வி.பியின் தலைவர் இந்தியப் பொருள்களைக் கொள்வனவு செய்வதைப் புறக்கணிக்காமறு மக்களுக்கு வேண்டுகோள் விடுத்தார். ஜே.வி.பியின் இவ்வாறான வேண்டுகோள்கள் எதனையும் தற்போதைய அரசியல் சூழ்நிலையை கருத்தில் கொள்ளும்போது சாதாரணமாக எடுக்க முடியாது - ஜே.வி.பியிற்கு நாடாளுமன்றத்தில் 38 உறுப்பினர்கள் உள்ளனர். அத்துடன் தற்போதைய அரசின் எதிர்காலம் அதன் கைகளிலேயே உள்ளது - இந்தியப் பொருள்களை புறக்கணிக்கும் மாறு ஜே.வி.பி.வேண்டுகோள் விடுத்து. (12 ஆம் பக்கம் பார்க்க)

உயிலங்குளம் பகுதியில் மீண்டும் மோதல்

மன்னார், பெப். 21
உயிலங்குளம் மற்றும் ஆண்டாங்குளம் பகுதிகளில் நேற்று மீண்டும் விடுதலைப் புலிகளுக்குப் படையினருக்கும் இடையில் மோதல்கள் இடம்பெற்றன. அதனால் அடம்பன் பிரதேசம் நேற்று அதிர்ந்தது. கடந்த திங்கட்கிழமை படையினருக்கும் விடுதலைப் புலிகளுக்கும் இடையே நடைபெற்ற மோதல்களின் பின்னர் புலிகளின் கட்டுப்பாட்டில் இருந்த உயிலங்குளம் மற்றும் ஆண்டாங்குளம் பகுதிகளுக்கு இடைப்பட்ட 600 மீற்றர் நிலப்பரப்பு படையினரால் கைப்பற்றப்பட்டதாக அறிவிக்கப்பட்டிருந்தது.

அப்பகுதியை மீளக் கைப்பற்றும் நோக்கம் (12 ஆம் பக்கம் பார்க்க)

மனோ கணேசனின் பாதுகாப்புக்கு ஊர்ந்து நகரும் (கடடை) வண்டி!

கொழும்பு, பெப். 21
மேலக மக்கள் முன்னணியின் தலைவரும் கொழும்புமாவட்ட எம்.பி.யுமான மனோ கணேசனின் பாதுகாப்புக்காக நீதிமன்ற உத்தரவின்படி பாதுகாப்புத் தரப்பினரால் வழங்கப்பட்டிருக்கும் வாகனம் 40 கிலோ மீற்றர் வேகத்திற்கு மேல் ஓட முடியாத மோசமான நிலையில் உள்ளதாகத் தெரிவிக்கப்படுகின்றது. (12 ஆம் பக்கம் பார்க்க)

மீண்டும் ஆயுததாரிகள் அப்பகுதியில் கைவரிசை

மொனறாகலை மாவட்டம் புத்தலவில் திடீர்த் தாக்குதலில் 3 சிப்பாய்கள் பலி!

கொழும்பு, பெப்.21
மொனறாகலை மாவட்டம் புத்தல - கதிர்காமம் பிரதான வீதியில் உள்ள தம்பே கொற்ற பகுதியில் சோதனைச் சாவடியில் கடமையில் இருந்த இராணுவத்தினர் மீது நேற்று முற்பகல் 11 மணியளவில் இனத்தொழி யாத துப்பாக்கி தாரிகள் திடீரென மேற்கொண்ட துப்பாக்கிப் பிரயோகத்தில் மூன்று இராணுவத்தினர் உயிரிழந்தனர். இந்தத் தாக்குதலை அடுத்து இராணுவத்தினர் மேற்கொண்ட பதில் தாக்குதலில் துப்பாக்கிதாரிகள் காயமடைந்திருக்கலாம் என்று கருதப்படுவதாகப் படைத்தரப்பில் தெரிவிக்கப்படுகிறது. (12 ஆம் பக்கம் பார்க்க)

மீண்டும் ஆயுததாரிகள் அப்பகுதியில் கைவரிசை

கிழக்கு உள்ளூர்ச் தேர்தல்; இன்று தயார் மூல வாக்களிப்பு

மட்டக்களப்பு, பெப். 21
மட்டக்களப்பு மாவட்ட உள்ளூர் தேர்தல் மன்றத் தேர்தலுக்கான தயார் மூல வாக்களிப்பு இன்றும் நாளையும் நடைபெறவுள்ளது. தயார் மூல வாக்களிப்புக்கான அனைத்து வேலைகளும் நூத்தி செய்யப்பட்டுள்ளன என்று மாவட்ட உதவித்தேர்தல் ஆணையாளர் ரி. கிருஷ்ணானந்தலிங்கம் தெரிவித்தார். (12 ஆம் பக்கம் பார்க்க)

மீண்டும் ஆயுததாரிகள் அப்பகுதியில் கைவரிசை

இந்தோனேஷியாவில் நுமியதிர்ச்சி!

ஆசே, பெப். 21
இந்தோனேஷியாவின் மேற்கு மாகாணமான ஆசேயில் நேற்று 7.6 ரிசுடர் அளவிலான பூமியதிர்ச்சி ஏற்பட்டது. இதில் மூவர் உயிரிழந்தனர். 25 பேர் காயமடைந்தனர். சுமத்திரா கடற்கரையிலிருந்து 319 கிலோ மீற்றர் தொலைவில் கடலில் 35 கிலோ மீற்றர் ஆழத்தில் அந்நாட்டு நேரப்படி நேற்று பிற்பகல் 3.08 மணிக்கு இப்பூமியதிர்ச்சி ஏற்பட்டது. 2004 ஆம் ஆண்டு 2 இலட்சம் பேர் பலியான (12 ஆம் பக்கம் பார்க்க)

தேவையின்றி மேற்குநாடுகளை பகைக்கும் ராஜதந்திரிகள் குறித்து அரசு அதிருப்தி!

கொழும்பு, பெப்ரவரி 21
வெளிவிவகார அமைச்சின் கீழ்வரும் பல் வேறு அதிகார மட்டங்களினால் மேற்கொள்ளப்படும் இராஜதந்திரக் கையாள்கை குறித்து அரசு உயர்பீடத்தில் பெரும் அதிருப்தி ஏற்பட்டிருப்பதாகத் தெரிவருகின்றது.

உயர் மட்டப் பதவிகளில் இருப்போர் தம் எண்ணப்படி, பொறுப்பற்ற விதத்தில் நடந்து கொள்வதால் மேற்குலக நாடுகளுடன் தேவையின்றிப் பகைத்துக் கொள்ளும் இக்கட்டு ஏற்பட்டிருப்பதாக உணரும் அரசுத் தலைமை, இது குறித்து அதிக கவனம் எடுத்து வருவதாகவும் தெரியவருகின்றது. இலங்கையின் வெளிவிவகார விடயங்களும், இராஜதந்திரக் கையாள்கையும் இங்கு நிபுணத்துவமும் தொழில்சார் தகைமையும் மிக்க ஒரே தலைமைத்துவத்தின் கீழ் மேற்கொண்டு வருவதாகவும் தெரியவருகின்றது. (12 ஆம் பக்கம் பார்க்க)

மீண்டும் ஆயுததாரிகள் அப்பகுதியில் கைவரிசை

வன்னியில் சர்வதேச தொண்டர் அமைப்புகளின் செயற்பாடு குறித்து ராஜதந்திரிகளுக்கு விளக்கம்

கொழும்பு, பெப்.21
வன்னியில் விடுதலைப் புலிகளின் கட்டுப்பாட்டுப் பிரதேசத்தில் வெளிநாட்டுத் தொண்டர் அமைப்புகளின் பணிகள் குறித்து மேற்குலகுக்கு விளக்கம் அளிக்கப்பட்டது. அமெரிக்கா, ஐரோப்பிய ஒன்றியம், நோர்வே, சுவீடன், இந்தியா போன்ற நாடுகளின் உயர் மட்ட இராஜதந்திரிகளுக்கே இவ்விடயம் குறித்து நேற்று முன்தினம் கொழும்பில் விளக்கமளிக்கப்பட்டதாகத் தெரிய வருகின்றது. புலிகளின் கட்டுப்பாட்டுப் பிரதேசத்தில் (12 ஆம் பக்கம் பார்க்க)

ஐ.நா. செயலரின் விசேட பிரகிந்தி நேற்று கொழும்பு வந்து சேர்ந்தார்

கொழும்பு, பெப். 21
ஐக்கிய நாடுகள் செயலாளர் நாயகத்தின் விசேட பிரதிநிதியாக, அங்கெலா கனே அம்மையார் ஒருவரால் விஜயத்தை மேற்கொண்டு (12 ஆம் பக்கம் பார்க்க)

அங்கெலா கனே அம்மையார் இங்கு ஒருவாரம் தங்கியிருப்பார்

நேற்று இலங்கைக்கு வந்துசேர்ந்தார். இலங்கை நிலைவரம் குறித்து நேரில் கண்டறியவுள்ள ஐக்கிய நாடுகளின் அரசியல் (12 ஆம் பக்கம் பார்க்க)

மீண்டும் ஆயுததாரிகள் அப்பகுதியில் கைவரிசை

நியூஸிலாந்து - இங்கிலாந்து நான்காவது போட்டி இறுதி ஓவர் வரை பரபரப்பு; சமனிலையில் முடிவு



ஜிம்மி கௌஸ்

நேப்பியர், பெப்.21

கடைசி ஓவர் வரை பரபரப்பைத் தந்த இங்கிலாந்து, நியூஸிலாந்து அணிகளுக்கு இடையிலான நான்காவது ஒருநாள் போட்டியில் ஈற்றில் சமனிலையில் முடிவடைந்தது. இங்கிலாந்தின் 340 ஓட்டங்களைத் துரத்திய நியூஸிலாந்து அணியால் 50 ஓவர்கள்

முடிவில் 340 ஓட்டங்களையே பெறமுடிந்தது. அதிரடியாக ஆடிய ஜிம்மி கௌஸ்வின் 139 ஓட்டங்கள் கடைசியில் பயன்பெறாமல் போனது.

நேப்பியரில் நேற்று நடந்த இந்தப் போட்டியில் 341 ஓட்டங்கள் என்ற இமாலய இலக்கைத் துரத்திய நியூஸிலாந்து அணிக்கு ஆரம்ப வீரர்கள் அதிரடித் தொடக்கத்தைக் கொடுத்தனர். முதல் விக்ரெட்டுக்காக 10 ஓவர்களில் 70 ஓட்டங்கள் சேர்க்கப்பட்டிருந்த நிலையில் ஜிம்மி ரைட்ர் 39 ஓட்டங்களுடன் (32 பந்துகள், 3 பவுண்டரிகள், 3 சிக்ஸர்கள்) ஸ்ருவேட் பிராட்டின் வேகத்தில் வெளியேறினார்.

தொடர்ந்து இணைந்த ஜோடியான மக் கியூலம் - ஜிம்மி கௌஸ் ஆகியோரும் அதிரடியைத் தொடர்ந்தனர். இருவரும் 14 ஓவர்களில் 91 ஓட்டங்களை இணைப்பாட்டமாகப் பெற்றனர். இந்நிலையில் ஓயிஸ்ஷாவின் பந்துவீச்சில் மக் கியூலம் 'ஸ்ரம்ப்' ஆனார். 65 பந்துகளை எதிர் கொண்டிருந்த அவர் ஒரு சிக்ஸர், 6 பவுண்டரிகளுடன் 58 ஓட்டங்களைப் பெற்றுக் கொடுத்தார்.

அடுத்த வந்த நோஸ் ரெய்லர் தன் பங்கிற்கு 47 பந்துகளில் 4 பவுண்டரிகள், ஒரு சிக்ஸருடன் 48 ஓட்டங்களை விளாசிக் கொடுத்தார். ஸ்ரைரிஸ் 17 பந்துகளில் 20 ஓட்டங்களைப் பெற்றுக் கொடுத்து சைட் பெற்றறமின் வேகத்தில் ஆட்டமிழந்தார்.

கடைசி நேரத்தில் விக்ரெட்டுகள் அடுத்தடுத்து இழக்கப்பட்ட பூட்டத்தில் பரபரப்பு தொற்றிக் கொண்டது. எனினும், மறுமுனையில் நின்ற ஜிம்மி கௌஸ் அணிக்கு நம்பிக்கை தரும் விதத்தில் ஆட்டத்தைத் தொடர்ந்தார். கடைசி மூன்று ஓவர்களில் 23 ஓட்டங்கள்

வெற்றிக்குத் தேவைப்பட்டது. அணித்தலைவர் விக்ரோயும், ஜிம்மி கௌஸ்வும் களத்தில் இருந்தனர். 48 ஆவது ஓவரில் 6 ஓட்டங்கள் கிடைத்தன.

கடைசி 2 ஓவர்களில் 17 ஓட்டங்கள் தேவையான நிலையில் 49 ஆவது ஓவரில் 10 ஓட்டங்கள் கிடைத்தன. அதன்படி நியூஸிலாந்தின் வெற்றிக்கு கடைசி ஓவரில் 7 ஓட்டங்கள் தேவைப்பட்டன. முதல் நான்கு பந்துகளிலும் 1, 2, 1, 1 என்றவாறு ஓட்டங்கள் கிடைத்தன.

கடைசி ஓவரின் 5ஆவது பந்தில் 2ஆவது ஓட்டத்தை ஈடுக்க அவசரப்பட்டு ஓடிய போது ஜிம்மி கௌஸ் 'ரன் அவுட்' ஆனார். கடைசிப் பந்தில் 2 ஓட்டங்கள் எடுத்தால் வெற்றிபெற்ற நிலையில் லூக்கி ரைற் சிறப்பாகப் பந்துவீசினார். அதனை எதிர்கொண்ட விக்ரோரியால் ஓர் ஓட்டத்தை மட்டுமே பெற முடிந்தது. இறுதியில் போட்டி சமனிலையில் முடிவடைந்தது.

அணித்தலைவர் 'கொலிங்வுட்டின்' நம்பிக்கையை காப்பாற்றினார் கடைசி ஓவரை வீசிய லூக்கி ரைற். நேற்றைய போட்டியில் கடைசி ஓவரை மட்டுமே வீசிய அவர் நியூஸிலாந்தின் வெற்றிக் கணவைத் தவிடு பொடியாக்கினார் என்பது குறிப்பிடத்தக்கது.

முன்னதாக, முதலில் துடுப்பெடுத்தாடுமாறு கேட்கப்பட்டிருந்த இங்கிலாந்து அணி முன் வரிசை வீரர்களின் சிறப்பான ஆட்டத்தில் 50 ஓவர்கள் நிறைவில் 6 விக்ரெட்டுகள் ஐழப்பக்கு 340 ஓட்டங்களைக் குவித்தது. அணியின் ஆரம்ப வீரர்களான அலஸ்ரீயர், சூக் - பில் மஸ்ராட் ஆகியோர் முதல் விக்ரெட்டுக்காக 158 ஓட்டங்களைச் சேர்த்தனர். ஒருநாள் அரங்கில் தனது முதல்

லாவது அரைச்சதத்தை நிறைவு செய்த மஸ்ராட் 83 ஓட்டங்களுடன் (74 பந்துகள், 11 பவுண்டரிகள், 2 சிக்ஸர்கள்) முதல் விக்ரெட்டாக வீழ்ந்தார். அடுத்த பந்தில் அலஸ்ரீயர் குக் 69 ஓட்டங்களுடன் ஆட்டமிழந்தார்.

பின்னர் வந்த இயன் பெல் 43 ஓட்டங்களையும், பீற்றாஸன் 50 ஓட்டங்களையும் பெற்றுக் கொடுத்தனர். கடைசிக் கட்டத்தில் அதிரடியாக ஆடிய அணித்தலைவர் கொலிங்வுட் 6 சிக்ஸர்களுடன் 54 ஓட்டங்களை பெற்றுக் கொடுத்து ஆட்டமிழக்காமலிருந்தார். இங்கிலாந்து வீரர் ஒருவர் அதி விரைவாக ஒருநாள் அரைச்சதத்தை பெற்ற சாதனையை கொலிங்வுட் நேற்று நிலைநாட்டினார். அவர் 30 பந்துகளில் அரைச்சதத்தை விளாசிமிருந்தார்.

நியூஸிலாந்து அணியின் பந்துவீச்சில் ரைட்ர், விக்ரோரி ஆகியோர் தலா 2 விக்ரெட்டுகளுக்கும், மட்டின், ஓபிரைன் ஆகியோர் தலா ஒரு விக்ரெட்டையும் கைப்பற்றினார்.

இந்தப் போட்டியின் சிறப்பாட்டக்காரராக ஜிம்மி கௌஸ் தெரிவானார். 116 பந்துகளை எதிர்கொண்டிருந்த அவர் 3 சிக்ஸர்கள், 10 பவுண்டரிகளுடன் 139 ஓட்டங்களைப் பெற்றுக்கொடுத்திருந்தார்.

நேற்றைய 4ஆவது போட்டியின் முடிவில் இரு அணிகளுக்கும் இடையிலான ஒருநாள் தொடரில் நியூஸிலாந்து 2 - 1 என்ற கணக்கில் முன்னிலையில் உள்ளது. தொடரைத் தீர்மானிக்கவுள்ள 5ஆவது மற்றும் கடைசிப் போட்டி எதிர்வரும் 23ஆம் திகதி கிறிஸ்சேர்சில் நடைபெறவுள்ளது.

இலங்கை வெற்றி

கோலாலம்பூர், பெப்.21

19 வயதுக்கு உட்பட்டவர்களுக்கான உலகக் கிண்ணக் கிரிக்கெட் போட்டியில் நேற்று நடந்த ஆட்டத்தில் இலங்கை அணி 163 ஓட்டங்கள் வித்தியாசத்தில் நம்பியா அணியைத் தோற்கடித்தது.

19 வயதுக்கு உட்பட்டவர்களுக்கான உலகக் கிண்ணக் கிரிக்கெட் போட்டி மலேஷியத் தலைநகர் கோலாலம்பூரில் நடந்தது வருகிறது.

இந்தப் போட்டியின் 4ஆவது நாள் நேற்று நடைபெற்ற 'சி' பிரிவுக்கான ஆட்டமொன்றில் இலங்கை, நம்பியா அணிகள் மோதின. இந்தப் போட்டியில் நானையச் சுழற்சியில் வென்று முதலில் ஆடிய இலங்கை அணி 50 ஓவர்கள் நிறைவில் 7 விக்ரெட்டுகள் ஐழப்புக்கு 247 ஓட்டங்களைச் சேர்த்தது.

இலங்கைக் கலைத்த நம்பியா அணி 32 ஓவர்களில் 84 ஓட்டங்களுக்குள் சகல விக்ரெட்டுகளையும் இழந்து 163 ஓட்டங்களால் தோல்வியைத் தழுவியது. இலங்கை அணியின் பந்துவீச்சில் சசித் பத்திரன் 4 விக்ரெட்டுகளையும், ருவான் பொண்ணன்போ 3 விக்ரெட்டுகளையும் கைப்பற்றி வெற்றிக்கு வழிசேர்ந்தார்.

ஜெயசூரியாவை 11 கோடி ரூபாய்க்கு வாங்கியது ஜி.பி.எல். மும்பை அணி

மும்பை, பெப்.21

இலங்கை அணியின் சனத் ஜெயசூரியாவை சுமார் 11 கோடி ரூபாய்க்கு வாங்கியுள்ளது ஜி.பி.எல்.வின் மும்பை அணி.

இந்திய பிரியியர் லீக் (ஜி.பி.எல்.) அமைப்பு ருவென்ரி/20 சம்பியன்ஷிப் போட்டித் தொடருக்கான வீரர்கள் ஏலம் நேற்று மும்பையில் நடைபெற்றது. இந்த ஏலத்தில் முன்னணி சர்வதேச கிரிக்கெட் வீரர்கள் கூடுதலான தொகையில் ஏலம் போனார்கள்.

இந்திய அணியின் மகேந்திர சிங் டோனி அதிகப்பட்சமாக 16 கோடி ரூபாய்க்கு ஏலம் போனார். இவரை சென்னை அணி வாங்கிக்கொண்டது. அதிக தொகைக்கு ஏலம் போனவர்களில் அடுத்த இடத்தில் 15 கோடியுடன் சைமன்ஸ் உள்ளார்.

இலங்கை அணியின் ஜெயசூரியா 11 கோடி ரூபாய்க்கும், குமார் சங்ககார 8 கோடி ரூபாய்க்கும், முரளிதரன் 6.5 கோடி ரூபாய்க்கும், மஹேல ஜெயவர்த்தன 5.5 கோடி ரூபாய்க்கும் விலைபோயுள்ளனர். ஷேன் வோர்னை 5 கோடி ரூபாய்க்கு ஏலம் எடுத்தது ஜெயப்பூர் அணி.

இந்த ஏலத்தில் சச்சின், ஷேவாக், டிராவிட், யுவராஜ், சங்குலி ஆகிய முன்னணி இந்திய வீரர்கள் ஈடுபட முடியாது. இவர்கள் தங்களது சொந்த நகரத்தைச் சேர்ந்த அணிக்காக விளையாடுவார்களென ஜி.பி.எல். அறிவித்துள்ளது.

இலங்கை அணியில் அமரசிங்க

கொழும்பு, பெப்.21

ஒருநாள் போட்டிகளில் கலக்கிவரும் இலரா அமரசிங்கவுக்கு டெஸ்ட் போட்டிகளிலும் வாய்ப்பு வழங்கப்பட்டுள்ளது. அடுத்த மாதம் ஆரம்பமாகவுள்ள மேற்கிந்தியத் தீவுகளுக்கு எதிரான டெஸ்ட் தொடருக்கான இலங்கை அணியில் அமரசிங்க சேர்க்கப்பட்டுள்ளார்.

முதற்தரப் போட்டிகளில் சிறப்பாகப் பிரகாசித்தமையால் இடதுகை சுழற்பந்து வீச்சாளர் ரங்கன ஹெரத் மற்றும் இடதுகை மிதவேகப் பந்துவீச்சாளர் திலான் துஸரா ஆகியோர் அணிகளுக்குள் மீள அழைக்கப்பட்டுள்ளனர். ரங்கன ஹெரத் இதுவரை 12 டெஸ்ட் போட்டிகளிலும், திலான் துஸரா ஒரு டெஸ்ட் போட்டியிலும் விளையாடியுள்ளனர்.

ஆஸ்திரேலியாவில் நடைபெற்று வரும் முதற்தரப் பந்த தொடரில் சிறப்பாகப் பந்துவீசிவரும் இலரா அமரசிங்கவுக்கு டெஸ்ட் போட்டிகளிலும் வாய்ப்பு வழங்கப்பட்டுள்ளது. முதற்தரப் பந்த தொடரின் 3 போட்டிகளில் அவர் இதுவரை 6 விக்ரெட்டுகளைக் கைப்பற்றியுள்ளார் என்பது குறிப்பிடத்தக்கது.

இரு அணிகளுக்கும் இடையிலான முதல் டெஸ்ட் போட்டி

கஸ்டினர் ஆஞ்சலி

வயது சங்கத்தின் மூன்றாம் தலைவரும் தற்போதைய உபதலைவரும் கி.நாகேஸ்வரன் அவர்களின் பாய்திருக்கை

பண்டாரம் சீதம்பரப்பிள்ளை

அவர்கள் இவர்பரம் அமைந்த செய்தி அறிந்து நாயகன் வதான அவ்வாறு குடும்பக்கூடம் வயது ஆற்ற அனுதாபங்களைக் தெரிவித்துக் கொள்கிறோம்.

மரணவக்கந்தன் சிக்கைக் காணாது கட்டிடுவார் சங்கம் (மரணவற்றுகு), மரணிப்பாரம்.

கயானாவில் மார்ச் மாதம் 22ஆம் திகதியும், இரண்டாவது டெஸ்ட் போட்டி ரிண்டிட்டில் ஏப்ரல் மாதம் 3ஆம் திகதியும் ஆரம்பமாகவுள்ளன.

அறிவிக்கப்பட்டுள்ள இலங்கை அணியின் விவரம் வருமாறு:- மஹேல ஜெயவர்த்தன (அணித்தலைவர்), குமார் சங்ககார, மைக்கல் வன்டோட், மலிந்த வர்ணபுர, திலான் சமரவீர, திலகரண்ட டில்சா, சாமர சில்வா, பிரசன்ன ஜெயவர்த்தன, (முத்தையா முரளிதரன், சமிந்த வாஸ் லசித் மலிங்க, பர்வேஸ் மஹ்ரூப், இலசி அமரசிங்க, ரங்கன ஹெரத், திலான் துஸரா.

தேவை
உலர்ந்த ஞாயல் தேவை.
இருப்பவர்கள் தெரியுமா?
அண்ணா மாம்,
ரயில்நிலைய வீதி, இணுவில்.

மலாய்கள் தேவை
யாழ். இந்து கௌரவ குடும்பத்தைச் சேர்ந்த 1969 ஆம் ஆண்டு பிறந்த, ரோகினி பூசுந்தரி, 4 இடம் சென்னை மையல் வெளியிடும் பத்திரிகையில் (சென்னை) கடைமையியம் மனைகளுக்கு, பிடித்த நற்பண்புடன் மனைகளைக் கட்டிவிடுவதற்கு, பிடியாடோர் விரும்பத்தக்கது) விளம்பர இலா-3064 மே/பா உதயன் (05-1549)

மரண அறிவித்தல்கள்

சோமசுந்தரம் சதானந்தன் (அம்மா)



வேலணை கிழக்கு, முதலாம் வட்டாரத்தை பிறப்பிடமாகவும், 63, ஆணைப்பந்தியை வசிப்பிடமாகவும் கொண்ட வர்த்தகராகிய சோமசுந்தரம் சதானந்தன் 19.02.2008 செவ்வாய்க் கிழமை அகாலமரணமானார்.

அண்ணா காலஞ்சென்ற சோமசுந்தரம் மற்றும் வள்ளிநாயகி தம்பதியின் அன்பு மகனும், சதாஷினி (கட்டடங்கள் திணைக்கள முன்னாள் பிரதம எழுதுநர்)யின் கணவரும், தேவசேனாதிபதி (SI) மெடிக் கல் உரிமையாளர் - இராஜேஸ்வரி தம்பதியின் அன்பு மருமகனும், கிஸ்கிந்தரம், தேனுஜா, ஹாஷிகா ஆகியோரின் பாசியிடு அன்புத் தந்தையும், மங்களேஸ்வரி, நித்தியானந்தன், வினீஸ்வரி, ருக்மீன்வாரி ஆகியோரின் அன்புச் சகோதரனும், ரவிந்திரன் (ஜோமணி), ரஞ்சினி (ஜோமணி), தேவநந்தினி, ரவிச்சதிரன் (UK), ஜெகதீஸ்வரன், சந்திரமதி, செல்வானந்தம், விஜயரங்கன் ஆகியோரின் பாசியிடு மைத்துனரும், சரவணபவானின் சகலனும் ஆவார்.

அன்னாரின் இறுதிக்கிரியைகள் இன்று (21.02.2008) வியாழக்கிழமை மு.ப. 11 மணிக்கு அன்னாரின் இல்லத்தில் நடைபெற்று பூதவுடல் தகனக்கிரியைக்காக கோம்பயன் மணல் இந்து மயானத்திற்கு எடுத்துச் செல்லப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

13 B, ஐயனார் கோவிலடி, யாழ்ப்பாணம்.

சுகவல்லி, சந்தாஷினி (மரணவி)

சிவகப்பிரமணியம் சடாச்சரம்



காரைநகர், கோவளத்தைப் பிறப்பிடமாகவும் இல 17, மேபீல்ட் ரோட், கொட்டாஞ்சேனையை வசிப்பிடமாகவும் கொண்ட சிவகப்பிரமணியம் சடாச்சரம் 18.02.2008 திங்கட் கிழமை காலமானார்.

அண்ணா காலஞ்சென்றவர்களான சிவகப்பிரமணியம் - சிவபாக்கியத்தின் அன்பு மகனும், சரஸ்வதியின் அன்புக் கணவரும், காலஞ்சென்றவர்களான சிதம்பரப்பிள்ளை - தங்கம்மாவின மருமகனும், மதிவதனன் (லண்டன்), மதிவதனா (கண்டா), மதிருபன் (கண்டா), ரஞ்சிதமதி (கண்டா), சாந்திமதி (இந்தியா) ஆகியோரின் அருமைத் தகப்பனாரும், ரஞ்சனி (லண்டன்), சண்முகலிங்கம் (கண்டா), சிவபாதம் (கண்டா), சாரதி (இந்தியா) ஆகியோரின் அன்பு மாமனாரும், ஆதினா, சஜித்தா, அபிராமி, ஜங்கரன், சஞ்ஞயன், கபிலன், விசால் ஆகியோரின் தோளும், காலஞ்சென்றவர்களான நேசமலர், சரஸ்வதியின் சகோதரரும், காலஞ்சென்ற கனகசபையின் (கணேசன் வீரோஸ், யாழ்ப்பாணம்) மைத்துனரும் ஆவார்.

அன்னாரின் பூதவுடல் இன்று (21.02.2008) வியாழக்கிழமை காலை 7 மணிக்கு அஞ்சலிக்காக பொரணை ஜெயரடன் மலர்ச்சாலையில் வைக்கப்பட்டு பி.ப. 2 மணிக்கு கிரியைகள் நடைபெற்று பி.ப. 4 மணிக்கு பொரணை கனத்தை இந்து மயானத்தில் தகனம் செய்யப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

17, Mayfield Road, Colombo - 13 2394739

சுகவல்லி, சந்தாஷினி (மரணவி)

பிரபல்யமான கல்லூரிகளை நாடும் பெற்றோர்கள் அதனால் கிராமப்புறப் பாடசாலைகளில் மாணவர்கள் எண்ணிக்கை வீழ்ச்சியடைகிறது

அருகில் உள்ள ஆரம்பப் பாடசாலைகளில் பிள்ளைகளைச் சேர்ப்பதை கைவிட்டு புகழ்மிக்க பாடசாலைகளில் அனுமதி களைப் பெற்றுக்கொள்வதிலேயே பெற்றோர்கள் கண்ணாகியிருக்கின்றார்கள்.

காலையிலும் நண்பகலிலும் பிள்ளைகளை ஏற்றி இறக்கும் பணியில் அநேகமான பெற்றோர் தமது நேரத்தைச் செலவிடுகின்றார்கள். இதனை அவர்கள் ஒரு பெருமையாகவும் சொல்லிக் கொள்கின்றார்கள்.

பாடசாலையின் முகப்புத் தோற்றம்



இத்தகைய செயற்பாடுகள் காரணமாகச் நகர மட்டப் பாடசாலைகளை நோக்கி நகரும் நிலை இன்று குடாநாட்டில் பரவலாகக் காணப்படுகின்றது.

இத்தகைய தூர்ப்பாக்கிய நிலை காரணமாக பாதிக்கப்பட்டுள்ள ஒரு பாடசாலை யாகவே நல்லூர் கல்விக் கோட்டத்திற்கு உட்பட்ட நல்லூர் ஆனந்த வித்தியாலய மும் உள்ளது.

இப்பாடசாலையின் அதிபர் சரவண முத்து ரூபசிங்கம் இது தொடர்பாக கூறு கையில் -

தரம் 5 புலமைப்பரிசில் பரீட்சைக்கு பாடசாலையில் இருந்து எட்டு மாணவர்கள் தோற்றினார்கள். ஒரு மாணவன் 158 புள்ளிகளைப் பெற்று யாழ். மாவட்டத்தில் 25 ஆவது இடத்தைப் பெற்று பாடசாலைக்கு பெருமை சேர்த்துத் தந்துள்ளார். 1919 ஆம் ஆண்டு ஆரம்பிக்கப்பட்ட இப்பாடசாலை 90ஆவது ஆண்டை நெருங்கிக் கொண்டிருக்கின்றது. ஆரம்பத்தில் ஜி.சீ.சு. சாதாரணம் வரை காணப்பட்ட இப்பாடசாலை 1980ஆம் ஆண்டில் தரம் 1 முதல் 5 வரை யான வகுப்புகளை மட்டும் நடத்தும் பாடசாலையாக தரம் குறைக்கப்பட்டது.

தற்போது இப்பாடசாலையில் 16 மாணவர்கள் மட்டுமே கல்வி கற்கின்றார்கள். இந்த ஆண்டு தரம் ஒன்றுக்கு மூன்று பிள்ளைகள் இணைக்கப்பட்டுள்ளார்கள். தரம் 5 இல் இருந்த மூன்று மாணவர்கள் பாடசாலையை விட்டு வெளியேறியுள்ளார்கள். - என்றார்.

இரண்டு ஆசிரியர்களும் அதிபரும் இப்பாடசாலையில் கடமையாற்றுகின்றார்கள். 5 வகுப்புகள் காணப்படுகின்றபோதும் மூன்று ஆசிரியர்கள் மட்டும் இருப்பதினால் இணைந்த கல்வித் திட்டத்தின் கீழ் கற்றல் செயற்பாடுகள் மேற்கொள்ளப்பட்டு வருகின்றன.

தரம் 1, 2 ஒரு வகுப்பாகவும் தரம் 4, 5 ஒரு வகுப்பாகவும் தரம் 3 ஒரு வகுப்பாகவும் வைத்துக் கற்பிக்கப்படுகின்றது. இந்தச் செயற்பாடு பெற்றோர்கள் மத்தியில் பெரும் வரவேற்பையும் பெறவில்லை என்பதே உண்மை. குறிப்பாக இரண்டு வகுப்புகளுக்கு சமகாலத்தில் ஒரு ஆசிரியர்

கல்வி கற்பிக்க முடியுமா என்ற கேள்வி பெற்றோர் கள் மத்தியில் எழுகின்றது.

தனது காலத்தில் 160 இற்கும் மேற்பட்ட மாணவர்கள் இப்பாடசாலையில் கல்வி கற்றதாகவும் 1995ஆம் ஆண்டு இடம்பெயர்வைத் தொடர்ந்து பிள்ளைகளின் எண்ணிக்கை மிகவும் குறைந்துவிட்டதாகவும் பழைய மாணவர் ஒருவர் குறிப்பிட்டார். எனினும் பாடசாலை ஆசிரியர்கள், இருக்கும் பிள்ளைகளுக்கு நல்ல முறையில் கற்பிக்கின்றார்கள் என்பதையும் சுட்டிக்காட்டிய அவர், பிள்ளைகளை இந்தப் பாடசாலையில் இணைப்பதற்கு பெற்ற

நல்லூர் ஆனந்த வித்தியாலத்திலும் இதன் தாக்கம் உணரப்படுகிறது

றோர் பின்னடிப்பதற்கு ஆசிரியர் பற்றாக்குறையே காரணம் என்றார்.

இப்பாடசாலையில் மாணவர் குடிதண்ணீரை யாழ். மாநகர சபையின் குழாய் நீர் விநியோகத்தின் மூலம் பெற்றுக்கொள்



கின்றார்கள். கூட்ட வசதி காணப்படுகின்ற போதிலும் உருப்பறைகள் மாணவர்களின் கற்றல் நடவடிக்கைகளுக்கு ஏற்றதாக இல்லை.

நீண்ட மண்டபத்தில் பிள்ளைகளை வைத்துக் கற்பிக்கும் நிலையே தொடர்கின்றது. மாணவர்களுக்குத் தேவையான மேசை,

கதிரை, வசதிகள் கூட இங்கு இல்லை. மலசல கூட வசதி, சிறுவர் பூங்கா வசதி என்பன ஏற்படுத்தப்பட்டுள்ளன.

பாடசாலை அபிவிருத்திச் சங்கம் நல்ல முறையில் ஒத்துழைப்பை வழங்கி வருகின்றது. இப்பாடசாலையின் அதிபரும் அதன் பழைய மாணவனாக இருப்பதினால் பழைய மாணவர் சங்கம் ஒன்றை அமைக்கும் முயற்சியில் அதிபர், ஆசிரியர்கள் தற்பொழுது ஈடுபட்டுள்ளார்கள்.

கல்வித் திணைக்களத்தினால் குறிப்பிட்ட செயல்திட்டம் ஒன்றின் கீழ் வரு

டாந்தம் சுமார் 47 ஆயிரம் ரூபா வரை நிதி வழங்கப்பட்டு வருகின்றது. இப்பணம் மாணவர்களின் கல்வி வளர்ச்சிக்கு முழுமையாகப் பயன்படுத்தப்பட்டு வருகின்றது. தரம் 5 மாணவர்களின் புலமைப்பரிசில் பரீட்சைக்குத் தயார்படுத்துவதற்கு வேண்டிய செயற்பாட்டிற்கும் இப்பணம் பயன்படுத்தப்படுகின்றது.

இப்பாடசாலையில் வளப் பற்றாக்குறை காணப்படுகின்ற போதிலும் அதிபர், ஆசிரியர்கள் இருக்கும் வளத்துடன் மாணவர்களின் கல்வியை மேம்படுத்துவதிலும் பாடசாலை அபிவிருத்திப் பாதையில் நகரத்து வதிலும் சேர்வடையாது செயற்பட்டு வருகின்றார்கள்.

நல்லூர் கல்விக் கோட்ட, வலய அதிபர்கள் இப்பாடசாலையின் வளர்ச்சிக்கு வேண்டிய அனைத்து ஒத்துழைப்புகளையும் வழங்குவதாக பாடசாலை நிர்வாகத்தினர் கூறுகிறார்கள்.

நற்பண்புகளையும் மனித நேயத்தையும் வளர்ப்பதில் வெற்றி கண்ட இளைஞர் அமைப்பே சாரணியம்

உலக சாரணர் இயக்கத்தை ஸ்தாபித்த பேடன் பவல் பிரபுவின் பிறந்த தினம் நாளை வெள்ளிக்கிழமை கொண்டாடப்படுகின்றது. அதனையொட்டி இக்கட்டுரை பிரசுரமாகின்றது.

இளைஞர்கள் தங்களைத் தாங்களே நெறிப்படுத்தி ஒழுங்கமைத்துக் கொள்ளும் முறையினைப் போதிப்பதிலும் அவர்கள் பால் அடங்கியுள்ள நற்பண்புகளை - மனித நேயத்தை - வளர்ப்பதிலும் வெற்றி கண்ட ஓர் இளைஞர் அமைப்பே சாரணியம். 'நற்குடி நாட்டம்' ஒன்றே சாரணிய குறிக்கோள் ஆகும்.

இளைஞர்களிடம் பொதிந்து கிடக்கும் மிதமிஞ்சிய ஆற்றலையும் துணிச்சலையும் இன்னொன்றான திறமைகளையும் திட்டமிட்டு ஒழுங்குபடுத்தி சாதனை மிகுந்த சமுதாயம் ஒன்றைக் கட்டி வளர்ப்பதே சாரணியத்தின் நோக்கமாகும். சாரணர்களுக்கு அளிக்கப்படும் பயிற்சி முத்துறைக் கல்விப் பயிற்சியாகும். உடல், உள்ளம், ஆன்மீகம் ஆகிய மூன்றுக்கும் சாரணியம் ஒருமித்து பயிற்சி வழங்குகின்றது. இன்று சுமார் 150 இற்கும் மேற்பட்ட



1887ஆம் ஆண்டு ஆபிரிக்காவில் நடைபெற்ற யுத்தங்களில் 'குலு' வம் சத்தை எதிர்த்துப் போரிட்டு வெற்றிபெற்றார். இதனால் 'இம்பிசா' என்ற பட்டம் இவருக்கு சூட்டப்பட்டது. அதற்கு "என்றுமே துயில் கொள்ளாத ஓநாய்" என்ற அர்த்தம் 1901ஆம் ஆண்டு பிரித்தானிய இரா

சாரணர் இயக்கத்தை ஆரம்பித்தார். இங்கிலாந்திலுள்ள பிறவுன்சி தீவில் 20 சாரணர்களுடன் 1907ஆம் ஆண்டு சாரணியம் ஆரம்பிக்கப்பட்டது. 1920ஆம் ஆண்டு நடைபெற்ற முதலாவது உலக சாரணர் ஜம்போறியில் உலக பிரதம சாரணனானார்.

இலங்கையைப் பொறுத்தவரை முதன் முதலாக சாரணத் துருப்பு மாத்தளையில் எஸ்.எஸ்.ஸூப்பிரீஸ் 1912இல் அமைக்கப்பட்டது. யாழ்ப்பாணத்தில் 1916இல் காலி நிஜ்மண்ட் கல்லூரியின் சாரணர் ஆசிரியர் ஜே.வி.மென்டிஸ் அவர்களால் முறையே யாழ்ப்பாணம் மத்திய கல்லூரி, பின்னர் பரியோவான் கல்லூரி, பத்திரிசியார் கல்லூரி, இந்துக் கல்லூரி, யாழ்ப்பாணக் கல்லூரி ஆகியவற்றில் ஆரம்பிக்கப்பட்டது.

சாரணர் தந்தை பேடன் பவல் பிரபு 1941ஆம் ஆண்டு ஜனவரி மாதம் 8ஆம் திகதி இவ்வுலகை விட்டுப் பிரிந்தார். அவர் பிறந்த நாளான நாளை வெள்ளிக்கிழமை உலகெங்குமுள்ள சாரணர்கள் நன்றியுடன் அவரை நினைவுபடுத்திக் கொள்கின்றார்கள்.

வாழ்க பேடன் பவல்! வளர்க சாரணர் இயக்கம்.

அதற்கு வித்திட்ட தந்தை பேடன் பவல் போற்றுவதற்குரியவர்

தேசங்களில் 2,80,00,000 (இரண்டு கோடியே எண்பது லட்சம்) சாரணர்கள் திட்டமான பயிற்சிகளைப் பெற்று இன, மத, மொழி வேறுபாடுகளின்றி வாழ்ந்து காட்டி சகோதரத்துவ மனப்பான்மையை வளர்த்து வருகின்றார்கள்.

இத்தகைய சாரணர் இயக்கத்தை வித்திட்டு வளர்த்தவர் இங்கிலாந்து தேசத்தின் பேடல் பவல் பிரபு ஆவார். இற்றைக்கு சரியாக 151 ஆண்டுகளுக்கு முன்னர் அதாவது 1857ஆம் ஆண்டு பெப்ரவரி மாதம் 22ஆம் திகதி பிறந்த பேடன் பவல் தனது இளையவதிலேயே இராணுவத்தில் சேர்ந்தார். கடமை, கண்ணியம், கட்டுப்பாடு ஆகியவற்றில் சிறந்து விளங்கினார். தனது ஊக்கத்தினாலும் உற்சாகத்தினாலும் பல பதவிகளைப் பெற்றுக்கொண்டார்.

ணுவம் இவருக்கு மேஜர் ஜெனரல் என்ற பதவி உயர்வை வழங்கியது. இவர் தனது யுத்த கால அனுபவங்களைப் பற்றி பல நூல்களை எழுதி வெளியிட்டார். இந்நூல்கள் மக்கள் மத்தியில் மிகவும் பிரசித்தம் பெற்றன.

எஸ்.சு.பேதர் பெர்னான்டோ சாரண ஆலோசகர், 1ஆவது யாழ்ப்பாணம் சாரணர் குழு, யாழ். மத்திய கல்லூரி.

இராணுவத்தில் பெற்ற அனுபவத்தின் மூலம் "யுத்தம் கொடியது, வன்செயல் கொடியது, மிருகத்தனமானது" என்பதை உணர்ந்து பரஸ்பர அன்பு, தியாக மனப்பான்மை, சேவை எனவற்றையும் தந்து யுத்த காலத்தையும் மையமாக வைத்து



யாழ்.மாவட்ட மட்ட தமிழ்த்திறன் போட்டிகளில் வடமோடி நாட்டுக்கூத்துப் போட்டிகளில் கைதடி - நாவற்குழி அ.த.க. பாடசாலை முதலிடம் பெற்றது. மாகாண மட்டப் போட்டியில் கலந்துகொள்ளவுள்ள இடம் பாடசாலை அணியினர் பாடசாலை அதிபர், ஆசிரியர்களுடன் எடுத்துக் கொண்டனர். இடம். இந்நாட்டில் பாடசாலை அணி யினர் கடந்த மூன்று வருடங்களாக வடமோடி நாட்டுக் கூத்துப் போட்டிகளில் மாமாவட்ட மட்டத்தில் முதலிடம் பெற்று வருகின்றமை குறிப்பிடத்தக்கது.



கரவெட்டிப் பிரதேச செயலகத்தின் 'திருவுடையாள்' பிரதேச மலர் வெளியீட்டு விழா நேற்று புதன் கிழமை நடைபெற்றது. நூலின் முதற்பிரதியை நிகழ்வின் பிரதம விருந்தினரான யாழ்.மேலதிக அரசு அதிபர் ஆ.சிவசுவாமி, யாழ்.பிராந்திய சுகாதாரப் பணிப்பாளர் ஆ.கேதீஸ்வரனிடம் கையளிப்பதையும் மலரின் இணை ஆசிரியர்களான கலாநிதி த.கலாமணி, ஓய்வுபெற்ற அதிபர் எஸ்.நடராசா ஆகியோரும் கரவெட்டிப் பிரதேச செயலர் எஸ்.சத்தியசீலனும் நிற்பதை முதலாவது படத்தில் காணலாம்.

யாழ்.பல்கலைக்கழகப் பேராசிரியர் கலாநிதி எஸ்.சிவலிங்கராஜா வெளியீட்டுரை நிகழ்த்துவதையும் கலாநிதி செங்கை ஆழியான் ஆய்வுரை நிகழ்த்துவதையும் அடுத்துள்ள இரு படங்களிலும் - நிகழ்வில் கலந்து கொண்டவர்களில் ஒரு பகுதியினரை நான்காவது படத்திலும் காணலாம். (படங்கள்: சுந்தா)

இலவச கண்பரிசோதனையும் பல் பற்றிய ஆலோசனைகளும்

கொழும்புத்துறை கடற்றொழிலாளர் சங்க அனுசரணையுடன் இலவச கண்பரிசோதனையும், பல்பற்றிய ஆலோசனைகளும் வழங்கப்பட்டு அதன் பிரகாரம்

1. ரூ 600/-இற்கு அழகிய பிரேமிலான மூக்குக்கண்ணாடிகளும்
2. கடற்காக்க, கண்ணிலிருந்து நீர் வடிதல், தலையிடி என்பவற்றிற்கான கண்ணாடிகள் அரைக்கட்டணத்திலும்
3. பல்கட்டுதல், கிளிப்போடுதல் என்பன அரைக்கட்டணத்திலும் மேற்கொள்ளப்படும்.

இடம்: **கடற்றொழிலாளர் சங்கம்**
3ஆம் குறுக்குத்தெரு, கொழும்புத்துறை

காலம்: 24.02.2008 ஞாயிற்றுக்கிழமை 9am - 2pm

(71283) **ஏற்பாட்டாளர்கள்.**

சகல பாடங்களையும் தமிழில் கற்பிக்க கோருகிறார் பா.ம.க நிறுவனர் ராமதாஸ்

சென்னை, பெப்.21
மொழிப்பாடங்களைத் தவிர அனைத்துப் பாடங்களையும் தமிழில் கற்பிக்க நடவடிக்கை எடுக்கவேண்டும் என்று பா.ம.க. நிறுவனர் டாக்டர் ராமதாஸ் அரசிடம் கோரிக்கை விடுத்துள்ளார்.

அவர் வெளியிட்ட அறிக்கையில் குறிப்பிட்டிருப்பவை வருமாறு:-
முதலாம் வகுப்பிலிருந்து அனைத்துப் பாடங்களையும்

தமிழ் மொழி வழியில் கற்பிக்கப்பட நடவடிக்கை எடுக்கவேண்டும்.

தாய்மொழியில் பாடங்கள் கற்பிக்கப்படும்போதுதான் மாணவ, மாணவிகளின் அறிவுத்திறனும் தரமும் உயரும். தமிழகத்தில் அனைத்துப் பாடசாலைகளிலும் முதல் வகுப்பில் இருந்து தமிழை ஒரு பாடமாக மாணவர்கள் கட்டாயம் கற்கவேண்டும் என்று, தமிழக அரசு பிறப்பித்த ஆணை செல்லுபடியாகும் என உயர்நீதிமன்றம்

31 ஆம் நாள் நினைவஞ்சலி

மலர்வு	உதிர்வு
08	22
★	★
06	01
★	★
1931	2008

அமரர் சின்னையா இராசதுரை

எமது குடும்பத்தலைவரின் மறைவுச்செய்தி கேட்டு நேரிலும் தொலைபேசி மூலமும் அனுதாபம் தெரிவித்தோருக்கும் இறுதிக் கிரியைகளில் கலந்துகொண்டு உதவிகள் புரிந்தோருக்கும் எமது மனமார்ந்த நன்றிகளைத் தெரிவித்துக்கொள்கின்றோம்.

தந்தை சொல்லிக்க மந்திரமில்லையென்ற தரக மந்திரமாய் விளங்கிய தந்தையே! எம்மைவிட்டுப் போனதெங்கே அப்பா! தினம் உம்மைத் தேடுகின்றோம்.

நாவற்காடு, அச்சுவேலி. **குடும்பத்தினர்.** (70284)

தீர்ப்பு அளித்திருக்கின்றது. இது தமிழர்களின் இதயங்களில் இன்பத் தேனாக வந்து பாய்ந்திருக்கும் என்பதில் சந்தேகம் இல்லை.

தமிழை ஒரு பாடமாகப் படிக்காமல் தமிழகப் பாடசாலைகளில், கல்லூரிகளில் இருந்து ஆண்டுதோறும் பல்லாயிரக்கணக்கான மாணவர்கள் வெளியேறிச் சென்றுகொண்டிருக்கும் நிலைக்கு முற்றுப்புள்ளி வைக்க பல ஆண்டுகளாக பா.ம.க. வலியுறுத்தி வந்தது. கடந்த காலங்களில் புறக்கணிக்கப்பட்டு வந்த இந்தக் கோரிக்கையை முதல்வர் கருணாநிதி தலைமையிலான அரசு நிறைவேற்றியதற்காக நன்றியும் பாராட்டும் தெரிவித்துக் கொள்கிறேன்.

மக்கள் தொகையில் பெரும்பான்மையாக உள்ள கிராமப்புற மாணவர்கள் அனைத்து நிலையிலும் போட்டியிடும் தகுதியை வளர்த்துக்கொள்ள இது உதவும். மாநில அரசு மேற்கொள்ளும் எந்தவொரு கொள்கை முடிவிலும் நீதிமன்றங்கள் தலையிடுவதில்லை என்ற பொதுவான நியதி இந்தத் தீர்ப்பின் மூலமும் நிலைநிறுத்தப்பட்டிருக்கிறது.

இதை ஆயுதமாகக் கொண்டு அடுத்தடுத்த நடவடிக்கைகளை மாநில அரசு தாமதமின்றி மேற்கொள்ளவேண்டும். தமிழகத்தில் அனைத்து நிலையிலும் தமிழ்மொழி வழியாகத்தான் கல்வி கற்பிக்கவேண்டும் என்ற கொள்கை முடிவை உடனடியாக மேற்கொண்டு அதனை செயற்படுத்திட வேண்டும் - என்று தனது அறிக்கையில் அவர் கூறினார்.

மண்டபம் முகாமில் தங்கிய முவர் பொலிஸாரால் கைது

மண்டபம், பெப்.21
மண்டபம் அகதிகள் முகாமில் தங்கியிருந்த மூன்று இலங்கை இளைஞர்கள் விடுதலைப் புலிகள் என்ற சந்தேகத்தில் விடுதலைப் புலிகளின் உறுப்பினர்கள் மூவரை கியூ பிரிவுப் பொலிஸார் கைது செய்துள்ளனர் என்று கூறப்படுகிறது.

இலங்கையில் ஏற்பட்டுள்ள போர்ப்புறம் காரணமாக ஏராளமான இலங்கை அகதிகள் படகுகள் மூலம் தமிழகம் வந்தவண்ணமுள்ளனர். அகதிகளாக வருவோர் கியூ பிரிவுப் பொலிஸாரின் விசாரணைக்குப் பின் மண்டபம் அகதிமுகாமில் தங்கவைக்கப்படுவர்.

இதேவேளை, பொலிஸாரின் விசாரணையில் விடுதலைப் புலிகள் உறுப்பினர்கள் என்பது தெரியவந்தால் அவர்களைச் செங்கல்பட்டு சிறப்பு முகாமுக்கு கொண்டுசெல்வார்கள். மண்டபம் முகாமில் தங்கியிருந்த ஸ்ரீதரன் (வயது 24), சந்திரகுமார் (வயது 23), கவியரசு (வயது 24) ஆகியோர் விடுதலைப் புலிகள் அமைப்பினர் எனத் தெரியவந்ததால் கியூ பிரிவுப் பொலிஸார் அவர்களிடம் விசாரணை நடத்தினர்.

விசாரணையில், மூவரும் விடுதலைப் புலிகள் அமைப்பைச் சேர்ந்தவர்கள் என்பதைப் பொலிஸார் கைது செய்து செங்கல்பட்டு சிறப்பு முகாமில் அடைத்தனர் என்று செய்திகள் தெரிவிக்கின்றன.

முன்றாண்டு நினைவஞ்சலி

அமரர் கந்தர் சொக்கலிங்கம்

தோற்றம்
15.05.1937

மறைவு
25.02.2005

திதி: 21.02.2008

அன்பால் வழிநடத்தி அறிவுடையே நிற்பால் உறவுகளைத் துயரிலாழ்த்திப் போன்போல் மூன்றாண்டுகள் சென்றாலும் எம் குடும்பத் துயரமின்னும் ஆறவில்லை.

எம் குடும்பத்தின் குலவிளக்கு எம் தந்தையின் ஆத்மா சாந்திபெற இறைவனை வேண்டுகிறோம்.

தகவல்: **குடும்பத்தினர்.** தயவுசெய்து: **மனைவி, மக்கள், மருமக்கள், பேரப்பிள்ளைகள், உற்தார், உறவினர், நண்பர்கள்.**

தி.மு.: மாகியம்பதி சண்டிலிப்பாய். மெமோரியல் விதி, மானிப்பாய். (71285)

மரண அறிவித்தல்

திருமதி இந்திராதேவி ஆறுமுகநாதன்

வியாபாரிமூலையைப் பிறப்பிடமாகவும், கொழும்பை வசிப்பிடமாகவும் கொண்டிருந்த திருமதி இந்திராதேவி ஆறுமுகநாதன் அவர்கள் 19.02.2008 செவ்வாய்க்கிழமை காலமானார்.

அன்னார் சி.ஆறுமுகநாதன் (இளைப்பாறிய அரசாங்க லிகிதர்) அவர்களின் அன்பு மனைவியும், சிறிநாதன், சிவநாதன், லோகநாதன் ஆகியோரின் அன்புத் தாயும் விஜயகுமாரி, சிவசைலா, மஞ்சதா ஆகியோரின் பாசமிகு மாமியும் காலஞ்சென்ற ந.தவராசலிங்கம், திருமதி யோகாம்பிகை சீவரட்ணம், காலஞ்சென்ற திருமதி சிவபாக்கியம் சிவகுலசிங்கம், திருமதி கெங்காதேவி இராமச்சந்திரன் ஆகியோரின் அன்புச் சகோதரியும் ஐதார்த்தன், கேசிக்கா, விபிஷன், விஷால், கர்ஷிக்கா, கனிஷ்கா ஆகியோரின் அருமைப் பேர்த்தியும் ஆவார்.

அன்னாரின் பூதவுடல் புதன்கிழமையும் வியாழக்கிழமையும் கல்கிணை மஹிந்த மலர்ச்சாலையில் அஞ்சலிக்காக வைக்கப்பட்டு வியாழக்கிழமை மாலை 5 மணியளவில் கல்கிணை இந்துமயானத்தில் நல்லடக்கம் செய்யப்படும் என்பதை அறியத்தருகிறோம்.

தகவல்: **கனவர், பிள்ளைகள்.** 0777 315626, 0777 307856 (சி/551546)

கண்ணீர் அஞ்சலி

டாக்டர் பொன்னம்பலம் நல்லதம்பி
(வைத்திய அதிகாரி - மெடி எயிட்ஸ் கிளினிக், நல்லூர், முன்னாள் வைத்திய அதிகாரி - இலங்கை செஞ்சிலுவைச் சங்கம், யாழ்.மாவட்டக் கிளை)

அமரர் டாக்டர் பொன்னம்பலம் நல்லதம்பியினுடைய திடீர் மறைவைக் கேள்விப்பட்டு அதிர்ச்சியும் கவலையும் அடைந்தோம். மீளாத்துயரில் இருக்கும் அன்னாரின் குடும்பத்தினருக்கு எங்கள் ஆழ்ந்த கவலையைத் தெரிவிப்பதோடு அவரின் ஆத்மா சாந்தியடைய எல்லாம் வல்ல இறைவனை வேண்டி நிற்கின்றோம்.

மெடி எயிட்ஸ் கிளினிக், நல்லூர். உம்மையாரும் பண்பாளர்களும். (71282)

மானிப்பாய் ப.நோ.க. சங்கம் உறுப்பினர்களிடம் நெல் கொள்வனவு செய்வதற்குத் தீர்மானம்

வலி.தென்மேற்கு,பெப்.21 மானிப்பாய் பலநோக்குக் கூட்டுறவுச் சங்கம், சங்க உறுப்பினர்களான விவசாயிகளிடமிருந்து அறுவடை செய்த நெல்லைக் கொள்வனவு செய்யத் தீர்மானித்துள்ளது. தனிப்பட்ட வியாபாரிகள் நெல்லை விலை குறைத்து கொள்வனவு செய்துவரு

முற்றுவெளிப் பகுதியில் கட்டாக்காலியாகத் திரியும் கால்நடைகளால் தொல்லை

யாழ்ப்பாணம், பெப்.21 யாழ்.முற்றுவெளிப் பிரதேசத்தில் கட்டாக்காலியாகத் திரியும் கால்நடைகளின் தொல்லை அதிகரித்துள்ளது.

இந்த பகுதியில் ஆடுகள், மாடுகள் என்பன கூட்டம், கூட்டமாக திரிவதால் வீதியால் செல்லும் மக்கள் சிரமப்பட்டு வருகின்றனர். பொதுமக்கள் தமது வளர்ப்பு கால்நடைகளை மேய்ச்சலுக்காக அவிழ்த்துவிட்டு அதனைப் பராமரிப்பின்றி விடுவதால் கால்நடைகள் கட்டாக்காலியாகத் திரியும் மக்களுக்கு இடையூறுகளை ஏற்படுத்துவதாகச் சுட்டிக்காட்டப்படுகின்றது. (202-224)

அறுவடை செய்ய கூலியாளர்களுக்குப் பற்றாக்குறை

நவாலி,பெப்.21 ஆனைக்கோட்டை, நவாலிப் பகுதிகளில் நெல் அறுவடை செய்வதற்குக் கூலி ஆள்களுக்குப் பற்றாக்குறை நிலவி வருகின்றது.

குடாநாட்டின் சகல பகுதிகளிலும் இம் முறை போதியளவு நெல் விளைச்சல் ஏற்பட்டுள்ளதால் கூலியாளர்கள் சகலரும் தத்தமது பகுதியிலேயே வேலை செய்வதற்கு வாய்ப்பு ஏற்பட்டுள்ளது. இதனால் வேறு இடங்களுக்கு வேலை தேடிச் செல்ல வேண்டிய அவசியம் ஏற்படவில்லை.

இதன்காரணமாக ஏனைய இடங்களில் கூலி ஆள்களுக்குப் பலத்த தட்டுப்பாடு நிலவி வருவதாகத் தெரிவிக்கப்படுகின்றது. (202-100)

வதால் இப்பகுதி விவசாயிகள் நஷ்டமடைய வேண்டிய நிலை ஏற்பட்டு வருவதாகவும் - அதனால் சங்கம் நியாயமான விலையில் நெல்லைக் கொள்வனவு செய்ய முன்வரவேண்டும் என்றும் மானிப்பாய் மேற்கு விவசாயிகள் சம்மேளனம் உட்பட பல விவசாயிகள் சம்மேளனங்களும் மற்றும் விவசாயிகளும் மேற்படி சங்க நிர்வாகத்திடம் வேண்டுகோள் விடுத்திருந்தன.

இதனை அடுத்து சங்க இயக்குநர் சபை அண்மையில் கூடி விவசாயிகளிடமிருந்து நெல்லை உடனடியாக கொள்வனவு செய்வது என்று தீர்மானித்துள்ளது. (202-135)

நிகழ்வுகள்

யாழ்ப்பாணம், பெப்.21 சாரணர் இயக்க ஸ்தாபகர் பேடன் பவல் பிரபு நினைவு நாள் நிகழ்வு, நாளை சாவகச்சேரி இந்துக் கல்லூரி மண்டபத்தில் நடைபெறும்.

கிளிநொச்சி - தென்மராட்சி சாரணர் மாவட்ட நிர்வாகத் தலைவரும் தென்மராட்சி கல்வி வலய பிரதிக் கல்விப்பணிப் பாளருமான நா.சத்தியநாதன் தலைமையில் நிகழ்வுகள் நடைபெறும்.

நினைவு நாளையொட்டி சாரணர்களிடையே நடத்தப்பட்ட போட்டிகளில் வெற்றி பெற்றோருக்குப் பரிசில்கள் இந்த நிகழ்வில் வழங்கப்படவுள்ளதாகத் தெரிவிக்கப்பட்டது. (202-207)

யாழ்ப்பாணம், பெப்.21 ஸ்ரீ இராமகிருஷ்ண சமீதியினர் நடத்தும் சுவாமி அற்புதானந்த ஜெயந்திவிழா இன்று வியாழக்கிழமை மாலை 5.30 மணிக்கு சமீதி மண்டபத்தில் நடைபெறவுள்ளது. (202)

மாதகல் ஜோசப் ம.விக்கு தற்காலிக வகுப்பறைகள்; 'கியூடெக்' நிறுவனம் அமைத்துக் கொடுக்கும்

வலி.தென்மேற்கு, பெப்.21 மாதகல் சென்.ஜோசப் மகா வித்தியாலயத்திற்கு இரு தற்காலிக வகுப்பறைகளை அமைத்துக் கொடுப்பதற்கு கியூடெக் - கரித்தால் நிறுவனம் முன்வந்துள்ளது.

இவ்வித்தியாலயத்தில் நீண்டநாள்களாக வகுப்பறைகள் பற்றாக்குறையாக காணப்பட்டது. இதனால் மாணவர்களின் கற்றல் செயற்பாடுகளிலும் பின்னடைவு ஏற்பட்டது. இந்த விடயத்தைக் கவனத்தில் எடுத்துக்கொண்ட கியூடெக் நிறுவனம் தற்காலிக வகுப்பறைகளை அமைத்துக் கொடுக்க முன்வந்துள்ளதாகவும் தற்போது நிர்மாணப் பணிகள் நடைபெற்று வருவதாகவும் வித்தியாலய அதிபர் வி. நடராசா தெரிவித்தார். (202-135)



மாதகல் சென்.ஜோசப் மகா வித்தியாலய உயர்தர மாணவர் மன்றத்தின் "வளமாவால் வெளியே" சஞ்சிகையின் வெளியீட்டு விழா அண்மையில் நடைபெற்றது. இவ்விழாவில் பிரதம அதிதியாகக் கலந்துகொண்ட வலிகாமம் வலயக் கல்விப்பணிப்பாளர் ப.விக்கனேஸ்வரன் சஞ்சிகையின் முதல் பிரதியைப் பொறியியல் ஆலோசகர் கலாநிதி ச.கனகசபையிடம் வழங்குவதையும் அருகில் மகாவித்தியாலய அதிபர் வி.நடராசா, சஞ்சிகை பொறுப்பாளியர் ஜெயஜீவா ஆகியோர் நிற்பதையும் முதலாவது படத்திலும் - விழாவில் சிறப்பு விருந்தினராகக் கலந்துகொண்ட தெல்லிப்பழைக் கோட்டக் கல்விப்பணிப்பாளர் ச.கைலாசநாதன் உரையாற்றுவதையும் மேடையில் சிறப்பு விருந்தினர்களான யாழ்.இந்துக் கல்லூரி அதிபர் வீ.கணேசராசா, மாதகல் பங்குத்தந்தை அருட்திரு. ஏ.சி.கிரிஸ்தோப்பர் அடிகளார், சண்டிலிப்பாய் கோட்டக் கல்விப்பணிப்பாளர் சி.கந்தசாமி ஆகியோர் அமர்ந்திருப்பதையும் காணலாம். (படங்கள்: வ.பி.தென்மேற்குச் செய்தியாளர்)

கணிதபாட மதிப்பீடு - வடமாகாணத்திலுள்ள சுற்றுலா மையங்களின் விவரங்களைத் திரட்ட நடவடிக்கை

யாழ்ப்பாணம், பெப்.21 தென்மராட்சி வலயப் பாடசாலைகளின் தரம் 9, தரம் 11இல் கற்கும் மாணவர்களுக்கான கணிதபாட மதிப்பீடு எதிர்வரும் திங்கட்கிழமை நடைபெறுமென வலயக் கல்விப்பணிப்பாளர் திருமதி அ.வேதநாயகம் தெரிவித்தார். (202)

சாவகச்சேரி மருத்துவமனையில் நீரிழிவும் பரிசோதனை

யாழ்ப்பாணம், பெப்.21 சாவகச்சேரி லயன்ஸ் கழகத்தினர் நவீன கருவிகள் மூலம் நீரிழிவுப் பரிசோதனையினை நாளைமறுதினம் சனிக்கிழமை சாவகச்சேரி மாவட்ட மருத்துவமனையில் நடத்தவுள்ளனர். பிரதேசத்தைச் சேர்ந்த வறுமைக்கோட்டின்கீழ் வாழும் மக்கள் இப்பரிசோதனையில் கலந்துகொண்டு இரத்தத்தில் உள்ள வெல்ல அளவினை அறிந்து கொள்ளலாம் எனக் கழகச் செயலாளர் லயன் செ.சுப்பிரமணியம் தெரிவித்தார். (202-207)

யாழ்ப்பாணம், பெப்.21 வடமாகாண உள்ளூராட்சி சபைகளின் கீழ் உள்ள சுற்றுலாப் பயணிகளைக் கவரும் மையங்களின் விவரங்களைத் திரட்டமாகாண உள்ளூராட்சி ஆணையாளர் பி.ஜோன்சன் ஏற்பாடுகளை மேற்கொண்டுள்ளார்.

மாகாணத்திற்குட்பட்ட யாழ்ப்பாணம், வவுனியா, மன்னார், கிளிநொச்சி, முல்லைத்தீவு ஆகிய சகல மாவட்டங்களிலுமுள்ள சுற்றுலாத் தலங்களின் விவரங்களே திரட்டப்படவுள்ளன.

இதன் முதற்கட்டமாக மாகாணத்தில் உள்ள சுற்றுலாப் பயணிகளைக் கவரும் இடங்கள், அவற்றின் புகைப்படம், வரைபடம் போன்ற விவரங்களைத் தமக்கு அனுப்பிவைக்குமாறு சகல உள்ளூராட்சி சபைகளின் செயலாளர்களையும் ஆணையாளர் கேட்டுள்ளார்.

மேலும் இந்நிகழ்வில் கலந்துகொண்ட பிரதேசங்களைத் திரட்டித் தீர்மானம் அப்பிரதேசத்தின் நிகழ்ச்சித் திட்டம், முன்

உலக உணவுத் திட்டத்திற்கீழ் வியாவில் குளம் புனரமைப்பு

யாழ்ப்பாணம், பெப்.21 நீண்டகாலமாகத் திருத்தம் செய்யப்படாது இருந்த காரைநகர் பிரதேச சபைக்குச் சொந்தமான வியாவில் குளம் திருத்தம் செய்து புனரமைக்கப்பட்டுள்ளது.

உலக உணவுத் திட்டத்தின் உதவியின் கீழ் குளத்தைப் புனரமைக்கும் செயற்பாடுகள் முன்னெடுக்கப்பட்டு பூர்த்தி அடைந்துள்ளன.

இக்குளம் இப்பகுதியில் உள்ள கால்நடைகளுக்கு குடிதண்ணீர் வழங்கவும் மழை காலங்களில் மழைநீரைத் தேக்கவும் பயன்படுத்தப்பட்டு வந்தது. இது திருத்தம்

செய்யப்படாமையால் தூர்ந்து போகும் நிலைமையில் காணப்பட்டது.

தற்போது உலக உணவுத் திட்டத்தின் கீழ் சேறுகள் அகற்றப்பட்டு அணைகளும் திருத்தம் செய்யப்பட்டுள்ளன. குளம் ஆழமாக்கப்பட்டுள்ளதுடன் கால்நடைகள் வாட்சிக் காலத்திலும் குடிதண்ணீரைப் பெறக் கூடியதாக இருப்பதாகவும் அப்பகுதி சுற்றாடலில் உள்ள கிணறுகளும் உவர்த்தன்மை குறைவாகக் காணப்பட வழி ஏற்பட்டுள்ளதாகவும் தெரிவிக்கப்பட்டது.

இக்குளத்திற்கு மூவாயிரத்து முந்நூற்று எண்பத்திமூன்று மனித வேலை நாள் (3383) பயன்படுத்தப்பட்டு புனரமைப்பு செய்யப்பட்டுள்ளமை குறிப்பிடத்தக்கதாகும். (202-68)

அரிசி மாவுக்கு கிராக்கி

வலி.தென்மேற்கு, பெப்.21 வலி.தென்மேற்கு மற்றும் வலி.மேற்குப் பிரதேசத்தில் அரிசி மாவுக்குத் திடீரென கிராக்கி ஏற்பட்டுள்ளது.

கோதுமை மாவின் விலை கிலோ 81 ரூபாவாக அதிகரிக்கப்பட்டதை அடுத்து மக்களில் பலர் மா வாங்குவதை குறைத்துக்கொண்டு அரிசிமாவையே வாங்கிப் பயன்படுத்தி வருவதை அவதானிக்க முடிகின்றது.

இப்பிரதேசத்தில் பேக்கரிகளில் உற்பத்தி செய்யப்பட்டு வரும் பாணின் விற்பனையிலும் வீழ்ச்சி ஏற்பட்டிருப்பதாகக் கூறப்படுகின்றது.

வசதி குறைந்த - ஏழைக் குடும்பங்கள் பல இந்தப் பாணை விலை அதிகரிப்பாலும் கோதுமைமா விலை அதிகரிப்பாலும் பெரிதும் பாதிக்கப்பட்டுள்ளதாகக் கவலை தெரிவிக்கின்றனர்.


இதேவேளை ஒரு கிலோ அரிசி மா இப்பிரதேசத்தில் 65 ரூபா முதல் 70 ரூபா வரை விற்கப்பட்டு வருகின்றது. (202-135)

சாவகச்சேரி ம.கவில் லியோ கழகம்

யாழ்ப்பாணம், பெப்.21 சாவகச்சேரி மகளிர் கல்லூரியில் லியோ கழகம் கடந்த திங்கட்கிழமை அங்குராப்பணம் செய்து வைக்கப்பட்டது.

சாவகச்சேரி லயன்ஸ் கழகத் தலைவர் இ.ஜெயபாலன் தலைமையில் அங்குராப்பண நிகழ்வு நடைபெற்றது.

லியோ கழக ஆலோசகர் திருமதி ஜெயா நிதி, மகளிர் கல்லூரி அதிபர் திருமதி சி.சிவநாதன் உட்பட பலர் இந்நிகழ்வில் உரையாற்றினர். (202-207)



வலி.தென்மேற்கு பிரிவின் பயனாளிகளுக்கு சமுர்த்தி முத்திரை

வலி.தென்மேற்கு (பெப்.21) வலி.தென்மேற்கு (சண்டிலிப்பாய்) பிரதேச செயலகப் பிரிவிலுள்ள சமுர்த்திப் பயனாளிகளுக்கு இவ்வருடத்தின் முதல் ஆறுமாத காலத்திற்கான சமுர்த்தி முத்திரைகள் விரைவில் வழங்கப்படவுள்ளன.

சமுர்த்தி அபிவிருத்தி அலுவலர்கள் இம்மாத இறுதிக்குள் இந்த முத்திரைகளைத் தத்தமது பிரிவிலுள்ள பயனாளிகளுக்கு வழங்கவிருப்பதாகத் தெரிவிக்கப்பட்டுள்ளது. (202-135)

வினைத்திறமை காண் பரீட்சை முடிவுகள்

யாழ்ப்பாணம், பெப்.21 அரச திணைக்கள அலுவலகங்களில் கடமையாற்றும் முகாமை உதவியாளர் வகுப்பு - III உத்தியோகத்தர்களுக்கு கடந்த வருடம் மார்ச் மாதம் நடத்தப்பட்ட வினைத்திறமைகாண் பரீட்சையின் முடிவுகள் வெளியாகியுள்ளன.

வடக்கு மாகாண உத்தியோகத்தர்களின் பரீட்சைப் பெறுபெறுகள் மாகாண பொதுச் சேவைகள் ஆணைக்குழுவின் செயலாளர் எஸ்.திருவாகரனால் சம்பந்தப்பட்ட உத்தியோகத்தர்களுக்கு அனுப்பிவைக்கப்பட்டுள்ளது. (202-207)

இலாசர் எனும் ஏழை, மனிதனாக மதிக்கப்படாமல் மாண்பினை இழந்தவராக நாயின் நிலைக்கு சமமாக நாய்களோடு கிடந்தார். இதனைக் கண்டும் எல்லா வசதியும் படைத்த பணக்காரரான இன்னோர் மனிதன், இந்த ஏழையின் நிலையை ஒரு மனிதனின் நிலைக்கு உயர்த்த விரும்பவில்லை. ஒரு நேர உணவு கொடுக்கவில்லை. புண்களை மாற்றுவதற்குத் தேவையான வழிவகையைச் செய்து கொடுக்கவில்லை. தானே உணைத்து வாழக்கூடிய நிலைக்கு அந்த ஏழையின் நிலையை உயர்த்த விரும்பவில்லை. நாம் எம்மிடம் எழுப்பவேண்டிய ஒரு கேள்வி என்ன வெனில்: துன்ப துயரங்களில் வாழும் என் சகோதரனின் துயர் துடைக்க நான் எவ்வகையில் காரணமாய் அமைந்துள்ளேன்? என்பதே.

இன்று எம் மத்தியிலும் இந்த செல்வா - இலாசர் ஏழையின் உவமையில் காணப்படும் நிலை இருக்கிறது. ஆடம்பரமாக திருமண விழாக்கள், கோயில் விழாக்கள், வெள்ளி, பொன்விழாக்கள் கொண்டாடுகிறோம். நூறு பேரை அழைக்கும்போது வசதியற்ற ஐந்து பேருக்காவது அந்த உணவைப் பகிர்ந்தளித்திருப்போமா? சில வேளைகளில் விழா வாசலில் சில ஏழைகள் காத்திருந்து விட்டு வெறுமனே திரும்பிச் செல்வார்கள். இன்னும் பல குடும்பங்கள் இரண்டு அல்லது மூன்று நாளைக்கு ஒரு முறைதான் அடுப்பெரித்து சோறு சாப்பிடுகிறார்கள். சமுதாயம் மட்டில் எனக்குள்ள கடமையைச் செய்யாதுவிடின் அது குற்றமே. எனவேதான் இறைவாக்கினர் வாயிலாக கடவுள் இவ்வாறு கூறுகிறார் 'ஆண்டவராகிய நானே இதயச் சிந்தனைகளை ஆய்ப்பவர். உள்ளணர்வுகளைச் சோதித்து அறிப்பவர். ஒவ்வொருவரின் வழிகளுக்கும் செயல்களின் விளைவுக்கும் ஏற்றவாறு நடத்துபவர்' (எரே 17:10) எனவே இறைவனுக்கு ஏற்புடையவராக வாழ இத்தவக்காலத்தில் எம்மை மாற்றியமைப்போம்.



எச்.சி.மர்னா.

சிறப்புடைய நன்நாள் இன்றைய மாசமகம்

இறைவன் ஒருவனே. அவன் பல சமயத்தவர்களால் பலவாறு பெயரிட்டுப் போற்றப் படுகின்றான். ஒரு நாமமும் ஒர் உருவமும் இல்லாத இறைவன். அடியவர்கள் எப்பெயரைக் கொண்டு அழைத்தாலும் எந்த வடிவம் தாங்கி விரைந்து வரமருளுவான். ஒவ்வொரு வழிபாட்டாலும் தான் விரும்பிய வடிவத்தைத் தெரிந்து அவ்வடிவத்திற்கு இடம் பெயரே அவன் பூசிப்பதற்குரிய நாமமும் ஆகிவிடுகிறது.

மாசி மாதத்தில் வரும் மகநட்சத்திரம் சிறப்பான ஒன்று. ஒரு சமயம் வருணபகவானைப் பீடித்த பிரம்மஹத்திதோஷம் அவரைச் சமுத்திரத்தினுள் கட்டி வைத்திருந்தது. தேவர்களின் வேண்டுகோளுக்கு இணங்கிச் சிவபெருமான் எழுந்தருளி வருணனின் கட்டை அறுத்தருளினார். அத்தினம் மாசிமகம். வருணன் எப்பொழுது சிவபெருமானிடம் "இந்த மாசி மகநாளில் சமுத்திரம் நதி முதலியவற்றில் புண்ணிய தீர்த்தமாடுவோரின் பாசத்தளைகளை நீக்கி முத்தி கொடுக்க வேண்டும்" என்று பிரார்த்தித்தான்.

தக்கன் மகள் தாடக்யாணியாக உமாதேவியார் அவதரித்த நாளும் மாசிமகம் என்பர். பிரஹ்மபுத்தி என்னும் வியாழபகவான் மக நட்சத்திரத்துடன் கூடி சும்பராசிக்குச் செல்லும் போது மஹாமகம் என்னும் புண்ணியகாலம் ஏற்படும். இவ்விதம் பன்னிரண்டு வருடங்களுக்கு ஒரு முறை வருகிறது. மஹாமகம் என்பது மாமாங்கம் எனவும் மருவி வழங்குகிறது. இது பாரதத்தில் சும்பகோணத்தில் வெகு சிறப்பாகக் கொண்டாடப்படும். வட இந்தியாவில் இதனைக் சும்பமேளா என்று பெருவிழாவாகக் கொண்டாடுவர். சும்பமாசத்தில் மாசியில் நிகழ்கின்ற கூட்டம் என்பது பொருள். மாசி மகத்தில் விரதமிருந்து அன்னதானம் செய்தால் ஆண்குழந்தை பிறக்கும் என்றொரு நம்பிக்கை உண்டு.

மடலார்ந்த தெங்கின் மயிலையார் மாசிக்
கடலாட்டுக் கண்டார் கபலீச்சர மமர்ந்தார்
அடலாளோறும் அடிகள் அழபரஹி
நடமடல் காணாதே போதியோ பூம்பாவாய் - திருஞானசம்பந்த சுவாமிகள்.
- வசந்தராணி சண்முகம்.

காரைநகர் விநாயகர் ஆலயக்கேணி புனரமைப்பு
யாழ்ப்பாணம், பெப். 21

காரைநகர் வடக்கு மருதடி விநாயகர் ஆலயக்கேணி திருத்தியமைக்கப்பட்டுள்ளது.

பன்முகப்படுத்திய வரவு - செலவுத்திட்டத்தின் கீழ் காரைநகர் பிரதேச சபைக்கு வழங்கப்பட்ட 50 ஆயிரம் ரூபா நிதியின் மூலம் இக்கேணி திருத்தியமைக்கப்பட்டுள்ளது.

இக்கேணி கால்நடைகளின் பாவனைக்குப் பயன்பட்டதுடன் மழை காலங்களில் நீர்தேங்கியமையால் சுற்றாடலில் உள்ள கிணறுகளின் நீரின் உவர்த்தன்மையை கட்டுப்படுத்தக் கூடியதாகவும் காணப்படுகிறது.

சிதைவடைந்து காணப்பட்ட கேணியின் கட்டுக்கள் யாவும் திருத்தம் செய்யப்பட்டு சேறும் அகற்றப்பட்டு கேணி முழுமையாகப் புனரமைக்கப்பட்டுள்ளது.

காரைநகர் பிரதேச சபை இப்பணியினைப் பூர்த்தி செய்துள்ளது. (202-68)

மெய்வன்மைப் போட்டிகள்
யாழ்ப்பாணம், பெப். 21

கோப்பாய் நாவலர் தமிழ் வித்தியாலயத்தின் இல்ல மெய்வன்மைப் போட்டி நாளை மறுதினம் சனிக்கிழமை பிற்பகல் ஒரு மணிக்கு நடைபெறவுள்ளது.

அதிபர் திருமதி சாந்தினி வாசீசன் தலைமையில் நடைபெறவுள்ள இந்நிகழ்வில் கோப்பாய் கல்விக்கோட்டப் பணிப்பாளர் சி.சித்திரவடிவேல் பிரதம விருந்தினராகக் கலந்து கொள்வார். (202)

யாழ்ப்பாணம், பெப். 21

நல்லூர் செங்குந்த இந்துக் கல்லூரியின் இல்ல மெய்வன்மைப் போட்டி எதிர்வரும் ஞாயிற்றுக்கிழமை நடைபெறவுள்ளது.

பாடசாலை அதிபர் இ.பாலகுமார் தலைமையில் நடைபெறவுள்ள இந்நிகழ்விற்குப் பிரதம விருந்தினராக முன்னாள் அதிபர் கலாநிதி ம. குழந்தை சண்முகலிங்கம் கலந்து கொள்வார். (202)

யாழ்ப்பாணம், பெப். 21

காரைநகர் வியாவில் சைவ வித்தியாலயத்தின் இல்ல மெய்வன்மைப் போட்டி நாளை வெள்ளிக்கிழமை பிற்பகல் ஒரு மணிக்கு நடைபெறவுள்ளது.

அதிபர் ஆ.குமரேசமூர்த்தி தலைமையில் நடைபெறவுள்ள இந்நிகழ்வில் பிரதம விருந்தினராக காரைநகர் உதவி அரசு அதிபர் திருமதி ஆர்.ரி.ஜெயசீலன் கலந்து கொள்வார். (202)

யாழ்ப்பாணம், பெப். 21

வல்லை சிவகுரு வித்தியாசாலையின் இல்ல மெய்வன்மைப் போட்டி எதிர்வரும் ஞாயிற்றுக்கிழமை பிற்பகல் ஒரு மணிக்கு தீருவில் இளைஞர் விளையாட்டு மைதானத்தில் நடைபெறவுள்ளது.

அதிபர் ஆ.சிவநாதன் தலைமையில் நடைபெறவுள்ள இந்நிகழ்வில் பிரதம விருந்தினராக இலங்கை வங்கியின் யாழ்ப்பிராந்திய அலுவலக செயற்பாட்டு முகாமையாளர் ந.சிவரத்தினம் கலந்து கொள்வார். (202)

செயலமர்வு
யாழ்ப்பாணம், பெப். 21

தென்மராட்சி கல்வி வலயப் பாடசாலைகளில் தரம் 11 வகுப்புகளில் புவியியல் பாடம் கற்பிக்கும் ஆசிரியர்களுக்கான கல்விச் சீர்திருத்தப் பாட மறுசீரமைப்பு செயலமர்வு எதிர்வரும் ஞாயிற்றுக்கிழமை சாவகச்சேரி மகளிர் கல்லூரியில் நடைபெறும். மென் வலயக் கல்விப்பணிப்பாளர் திருமதி அ.வேதநாயகம் தெரிவித்தார். (202-207)

MATHAN ELECTRONICS

* சகலவிதமான TVகளும் உடனுக்குடன் திருத்திக் கொடுக்கப்படும்.
* Sony TV கள் 21" KV 2183, KV 2184, KV 2185, G 21 போன்ற விற்பனைக்கு உண்டு (ஒரு வருட உத்தரவாதம் வழங்கப்படும்)
மதன் எலக்ட்ரானிக்ஸ், சுதுமலைச் சந்தி, மாண்புமையர்.
தொ.பெ. 0776699623, 0776571156.

கோழிக்குஞ்சு விநியோகம்

BAHIRA புறொயிலர் குஞ்சுகள், PIRIMA சிவப்புப் பேட்டுக் குஞ்சுகள் 21.02.2008 விநியோகிக்கப்படும். பதிவுகளை மேற்கொள்ளவும்.

* நூலிளி - நவாலி வீதி, ஆணைக்கோட்டை
* சிற்பி பாம்பு நேடேர்ஸ் - கல்வியங்காடு
* மதுரா - ஆஸ்பத்திரி வீதி, யாழ்ப்பாணம்
* திருமகள் கலாச்சியம் - சிவவிலாசு புளியடி
* P. ரவீ - தபாந்தோர் வீதி, சாவகச்சேரி.

யாழ்ப்பாணம் பனை தென்னைவள அபிவிருத்திக் கூட்டுறவுச் சங்கம் (வது)

பதவி வெற்றிடம்

கீழ்க்கண்ட பதவிக்குத் தகையுடைய விண்ணப்பதாரிகளிடமிருந்து விண்ணப்பங்கள் கோரப்படுகின்றன. விண்ணப்பங்களை மேற்காண் விலாசத்திற்கு 05.03.2008இற்கு முன் அனுப்பி வைக்கவும்.

1.பதவி : கிளை முகாமையாளர்
2.பதவிக்குறியீடு : 208/14
3.சம்பள அளவுத்திட்டம் : 9700-11350 (கூட்டுறவு வேலையார் ஆணைக்குழு) 80X10-85X10 66/2008சுற்று திருப்பப்படி

4.வயது : 18 - 45
5.பால் : ஆண்கள் மட்டும்
6. கல்வித் தகைமை
அ. கூட்டுறவுப் பணியாளரின் 15 வது சம்பளத்திட்டத்தில் சம்பந்தப்பட்ட துறையிலான பதவியில் 02 வருடத்திற்கு குறையாத அனுபவம் அல்லது கூட்டுறவுப் பணியாளரின் 16வது சம்பளத்திட்டத்தில் சம்பந்தப்பட்ட துறையிலான 4 வருடத்திற்கு குறையாத அனுபவம் அல்லது
ஆ.கூட்டுறவுப் பணியாளர் (சதாரணதரம்) பத்திரம் - க.பொ.த (சாதாரணத்தில்) 2 அமர்வுகளுக்கு மேற்படாமல் எண்கணிதம்/ வர்த்தக கணிதம்/ தூய கணிதம், சிங்களம்/ தமிழ் பாஷை என்பனவற்றை உள்ளடக்கிய 6 பாடங்களில் சித்தி. கல்வித் தகைமைச் சான்றுகளின் பிரதிகளை இணைத்து அனுப்பவும்.

7. அனுபவத்தகைமை : பொருத்தமான அனுபவச் சான்றிதழ்களின் பிரதிகளை இணைத்து அனுப்பவும்.

குறிப்பு
1. கூட்டுறவு சங்கப் பணியாளர்கள் தங்கள் விண்ணப்பங்களை தங்கள் சங்கங்கள் ஊடாக அனுப்புதல் வேண்டும்.
2. கூட்டுறவு ஆணைக்குழுவின் விதிக்கமைய பிணைப்பணம் செலுத்தல் வேண்டும்.
3. சங்க எல்லைப் பரப்புக்குட்பட்ட விண்ணப்பதாரிகளுக்கு முன்னுரிமை அளிக்கப்படும்.
4. விண்ணப்பங்கள் யாவும் சுயமாகத் தயாரிக்கப்பட்டு பதிவுத்தபாலில் அனுப்பப்பட வேண்டும்.
330 கே. கே. எஸ்வீதி, யாழ்ப்பாணம். **யாழ்ப்பாணம். பொதுமுகாமையாளர்.**

கல்வியர் அஞ்சலி

எமது பாடசாலை ஆசிரியர்களான
திரு.கி.ட.தயாளஜெயன்
அவர்களின் அன்புத் தந்தையாரும்
திருமதி நட.தயாளஜெயன்
அவர்களின் அன்பு மாமனாருமாகிய

அமரர் அருளானந்தம் கிறிஸ்தி

அவர்களின் மறைவினால் துயருற்றிருக்கும் குடும்பத்தினருக்கு எங்கள் ஆழ்ந்த அனுதாபங்களைத் தெரிவிப்பதுடன் அவரின் ஆத்மா சாந்தியடைய இறைவனைப் பிரார்த்திக்கின்றோம்.

யா/ கந்தரோடை தமிழ்ச் சந்தையா வித்தியாசாலை. **அதிபர், ஆசிரியர்கள், ஊழியர், மாணவர்கள்.** (71279)

மரண அறிவித்தல்

திருமதி கந்தையா தெய்வானைப்பிள்ளை

திருநெல்வேலியைப் பிறப்பிடமாகவும் வசிப்பிடமாகவும் கொண்ட திருமதி க.தெய்வானைப்பிள்ளை 16.02.2008 சனிக்கிழமை இறைபதம் அடைந்து விட்டார்.

அன்னார் காலஞ்சென்ற V.K. கந்தையா (ஓய்வுபெற்ற கல்வி திணைக்கள உத்தியோகத்தர்) அன்பு மனைவி ஆவார்.

அன்னாரின் இறுதிக்கிரியைகள் 17.02.2008 ஞாயிற்றுக்கிழமை பி.ப 4 மணிக்கு நடைபெற்றது.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தகவல்:
கலாசாலை வீதி, **ப.சங்கர் (H.N.B)**
திருநெல்வேலி வடக்கு, **இ.சுரேஸ் (முகாமையாளர், நெல் யாழ்ப்பாணம், லீயடி ஹரன் புடைவையகம்)**

2 ஆம் ஆண்டு நினைவுஞ்சலி

அமரர் **கதிர்வேற்பிள்ளை தனபாலசிங்கம்** (சோதிடர்)

18 ★ 05 ★ 1927
14 ★ 02 ★ 2006
திதி: 21.02.2008

அன்பு மழை பொழிந்து என்னை பாசத்தின் சுமையோடு அரவணைத்த அன்புத் தந்தையே இரண்டு ஆண்டுகள் சென்றாலும் உங்கள் அன்பு எங்கள் மனங்களை விட்டு என்றும்கலவாது துன்னாலை வடக்கு. (71254) **அன்பு மகள் சத்தியாபாமி.**

அழியா நினைவில் ஓராண்டு

அமரர் சண்முகம் செல்லத்துரை

பிறப்பு: 24.04.1930 இறப்பு: 05.03.2007
திதி: 21.02.2008

ஆண்டு ஒன்று சென்றாலும் - எம் மனதில் நீங்காது வாழும் எமது குடும்பத்தலைவரின் ஆத்மா சாந்தியடையப் பிரார்த்திப்போமாக.

சந்நிதி நோட்டர், வருணன், அச்சவேலி. **குடும்பத்தினர்.**

அரசமைப்புக் கவுனிஸிலை உடனடியாக இயங்க வைக்குமாறு ஜே.வி.பி. அழுத்தம்!



கொழும்பு, பெப். 21
அரசமைப்புக் கவுன்ஸிலுக்கு உறுப்பினர்களை நியமித்து அக்கவுன்ஸிலை இயங்கவைக்க அரசு நடவடிக்கை மேற்கொள்ள வேண்டும். இல்லையெல் இது தொடர்பாக அழுத்தங்கொடுக்க நாம் கடும் நடவடிக்கையில் இறங்க வேண்டியேற்படும்.”

- இவ்வாறு நேற்று முன்தினம் நாடாளுமன்றில் அரசுக்கு எச்சரிக்கை விடுத்தது ஜே.வி.பி.

இதுதொடர்பாக ஜே.வி.பி.யின் நாடாளுமன்றக் குழுத் தலைவர் விமல் வீரவன்சு நேற்று முன்தினம் சபையில் அறிக்கை ஒன்றை வெளியிட்டு உரையாற்றினார். அவர் கூறியவை வருமாறு:-

சிறுபான்மைக் கட்சிகளின் சார்பில் நாம் முன்னாள் கணக்காய்வாளர் நாயகம் மாயா துன்னவின் பெயரை அரசமைப்புக் கவுன்ஸிலின் உறுப்பினர் பதவிக்குப் பிரேரித்துள்ளோம்.

ஆனால், அவரின் பெயரை அரசு அங்கீகரிக்க மறுக்கின்றது. அந்தக் கவுன்ஸிலுக்கு மாயாதுன்ன தகுதியற்றவர் என்றால் அதை நீதிமன்றமே அறிவிக்கவேண்டும். அரசால் அப்படி அறிவிக்க முடியாது.

அரசு வேண்டும் என்றே அரசமைப்புக் கவுன்ஸிலுக்கு உறுப்பினர்களை நியமிக்க

காது காலத்தை இழுத்தடித்து வருகின்றது. முட்டுக்கட்டை போடுதவன் நோக்கம் அரசமைப்புக் கவுன்ஸில் இயங்காவிட்டால் முக்கிய உயர் அரசுப் பதவிகளுக்கு ஆள்களை நியமிக்கும் அரசமைப்புக் கவுன்ஸிலின் அதிகாரத்தைத் தானே வைத்துக்கொண்டு அதனைப் பிரயோகிக்கலாம் என்றும் தனக்கு விருப்பமானவர்களை விரும்பிய பதவிகளில் அமர்த்தலாம் என்றும், அரசுத் தலைமை கருதுகிறது. அதனால்தான் அரசமைப்புக் கவுன்ஸிலை இயங்கவிடாது அது முட்டுக்கட்டைபோட்டு அந்த விடயத்தை இழுத்தடித்து வருகிறது. அரசின் இந்த நடவடிக்கையை நாம் அங்கீகரிக்கமாட்டோம். இது பெரும் அநீதி. அரசு உடனடியாக அரசமைப்புக் கவுன்ஸிலுக்கு உறுப்பினர்களை நியமித்து அக்கவுன்ஸிலை உடன் இயங்கவைக்க வேண்டும்.

யுத்தம் தீவிரமடையும்போது ஜனநாயக நிறுவனங்களின் இருப்பையும் நாம் பாதுகாத்து உறுதிப்படுத்த வேண்டும். இல்லையெல் யுத்தம் முடிவுக்கு வருமபோது அப்பட்டமான ஏகாதிபத்தியம் ஒன்று நாட்டுக்குள் உருவாகக் கூடிய ஆபத்து இயற்கையாகவே உள்ளது.

எனவேதான், பயங்கரவாதத்தைத் தோற்கடிக்கும் போராட்டத்துக்குத் தேவையான வகையில் அவசரகாலச்சட்டத்துக்கு ஒத்து

ழைப்பு வழங்கி ஆதரவு நல்கிறோம். அதே சமயம் ஜனநாயக நிறுவனங்களை முறையாக ஸ்திரிப்படுத்துவது குறித்தும் கவனம் செலுத்துகின்றோம்.

பிரிவினைவாதப் பயங்கரவாதத்தை நாம் தோற்கடிப்பது ஜனநாயகத்தை நிலைநிறுத்துவதற்குத்தான். தற்போதைய ஜனநாயக அமைப்புகளைப் பலவீனமடையச் செய்வதனால் ஜனநாயகத்தை நிலைநிறுத்தச் செய்ய முடியாது. எவ்வாறான இனனல் களுக்கு மத்தியிலும் அவற்றை நடத்திச் செல்லவேண்டும். அவற்றுக்கு உயிருட்டுவதோடு, அவற்றிலிருக்கும் தவறுகளையும் நிவர்த்தி செய்வதற்கும் இந்தச் சபையிலுள்ள எம் அனைவருக்கும் சந்தர்ப்பம் கிடைத்துள்ளது என்றார். (அ-சி)

மதவாச்சி வீதிச் சோதனைச் சாவடியில் தாமதத்தைத் தவிர்க்க ஆவன செய்க!

பாதுகாப்புச் செயலரிடம் அமைச்சர் ரிஷாத் கோரிக்கை

கொழும்பு, பெப். 21

மதவாச்சி சோதனைச் சாவடி ஊடாக அரசு வாகனங்கள் மற்றும் அத்தியாவசிய தேவைகருதி செல்லும் வாகனங்களை எவ்வித தாமதமின்றி விரைவாக செல்வதற்கான அனுமதியை வழங்க நடவடிக்கை எடுக்க வேண்டும்.

- இவ்வாறு மீள் குடியேற்றம் மற்றும் அனர்த்த நிவாரண சேவைகள் அமைச்சர் ரிஷாத் பதிய தீன் பாதுகாப்பு அமைச்சின் செயலாளரிடம் கேட்டிருக்கிறார்.

மதவாச்சி சோதனைச் சாவடியில் ஏற்படுகின்ற நீண்ட நேர தாமதத்தை நீக்கக் கோரி பாதுகாப்பு அமைச்சின் செயலாருக்கு விடுத்திருக்கும் வேண்டுகோள் ஒன்றிலி லேயே அவர் இதனைத் தெரிவித்திருக்கிறார்.

வயலில் வேலை செய்த பெண்பாம்பினால் கடியுண்டார்

யாழ்ப்பாணம், பெப். 21

வயலில் அறுவடை செய்யப்பட்ட நெற்கதிர்களை அள்ளும் பணியில் ஈடுபட்ட பெண் புடையன் பாம்பினால் கடியுண்டார்.

இச்சம்பவம் கடந்த வெள்ளிக்கிழமை கச்சாய் தெற்கில் இடம்பெற்றது.

இதே இடத்தைச் சேர்ந்த உருத்திரகுமார் விஜயலட்சுமி (வயது 29) என்பவரே பாம்பினால் கடியுண்டவராவார்.

இப்பெண் சாவகச்சேரி மருத்துவமனையில் அனுமதிக்கப்பட்டு மேலதிக சிகிச்சைக்காக யாழ்ப்போதனா மருத்துவமனைக்கு கொண்டு செல்லப்பட்டார்.

(202-207)

அரசமைப்புச் சபைக்கு மேர்வின் நியமனமா? இது அச்சபையை அவமானப்படுத்தும் செயல்! சபையில் ஜோன் அமரதுங்க ஆவேசம்

கொழும்பு, பெப். 21

“அரசமைப்புச் சபைக்கு அமைச்சர் மேர்வின் சில்வாவை உறுப்பினராக நியமிக்கப்போகிறார் என்று ஜனாதிபதி மஹிந்த ராஜபக்ஷ கூறியிருக்கிறார். இது அச்சபையை அவமானப்படுத்தும் செயலாகும்.”

- இவ்வாறு ஐ.தே.கட்சி எம்.பி ஜோன் அமரதுங்க நேற்று முன்தினம் நாடாளுமன்றில் கூறினார்.

இது தொடர்பாக அவர் மேலும் கூறியதாவது: அரசமைப்புச் சபைக்கு உறுப்பினர்களை நியமித்து அதைச் செயற்படுத்தாது அரசு காலத்தை இழுத்தடித்துக் கொண்டு வருவது பற்றி இங்கு விமல் வீரவன்சு வெளியிட்ட அறிக்கை மிகவும் முக்கியத்துவம் வாய்ந்தது.

அவர் கூறியதுபோல் அரசமைப்புச் சபைக்கு தாம் விரும்புவார்களை நியமித்து அதைத் தனது விருப்பப்படி இயங்கவைக்கவே அரசு திட்டமிட்டுள்ளது.

தற்போது அமைச்சராகவுள்ள மேர்வின் சில்வாவை இச்சபைக்கு உறுப்பினராக நியமிக்கப்போகிறார் என்று ஜனாதிபதி கூறியிருக்கின்றார்.

அது அவர் வினையாட்டாகச் சொன்ன கூற்றாகத்தான் இருக்கும் என்று நான் நினைக்கிறேன். அது உண்மையென்றால் மிகப் புனிதமான அரசமைப்புச் சபையை அவமதிப்பதாகவே இருக்கும் - என்றார்.

இதற்குப் பதிலளித்த அரசின் பிரதான கொள்கை ஜெயராஜ் பெர்னான்டோவுள்ளேன். ஜனாதிபதி ஒருபோதும் அப்படிக்கூறவில்லை. மேர்வின் சில்வாவை அரசமைப்புச் சபைக்கு உறுப்பினராக நியமிக்கப்போகிறார் என்று ஜனாதிபதி ஒருபோதும் கூறவில்லை.

ஜோன் அமரதுங்கதான் இப்படிக்கூறு

கின்றார்.

நான் அமைச்சுப் பதவியிலிருந்து விலகப் போகிறேன் என்றும் - அரசமைப்புச் சபைக்கு உதவப்போகிறேன் என்றும் மேர்வின் சில்வா கூறியிருக்கலாம். ஆனால், ஜனாதிபதி இது தொடர்பாக எதுவும் கூறவில்லை - என்றார்.

ஒவ்வொரு போராளியின் மரணமும் கனவுகளை நனவாக்கும் எழுச்சி தரும்!

புலிகளின் அரசியல்துறை பொறுப்பாளர் நடேசன் கூறுகிறார்

கிளிநொச்சி, பெப். 21

“ஒவ்வொரு போராளியின் சாவுக்குப் பின்னால் அவர்களின் கனவுகளை நனவாக்கி தமிழினம் எழுச்சிக் கோலம் பூண்டிருக்கிறது”

- இவ்வாறு விடுதலைப் புலிகளின் அரசியல்துறைப் பொறுப்பாளர் பா.நடேசன் தெரிவித்திருக்கிறார்.

கடந்த திங்கட்கிழமை பிற்பகல் கிளிநொச்சியில் நடைபெற்ற விடுதலைப் புலிகளின் ‘நிதர்சனம்’ நிறுவனத்தின் முதன்மைப் படப்பிடிப்பாளர் லெப். கேணல் தவர் மற்றும் மேஜர் புகழ் மாறனின் அஞ்சலி நிகழ்வில் கலந்து கொண்டு உரை யாற்றும்போதே அவர் இதனைத் தெரிவித்தார்.

அவர் மேலும் தெரிவித்தவை வருமாறு:-

உலகெல்லாம் தமிழர்களது விடுதலைப் போராட்ட நிகழ்வுகளை கொண்டு செல்வதில் லெப். கேணல் தவர் கடுமையாக ஈடுபட்டு வந்தார். எமது போராட்ட வரலாறு என்பது மாவீரர்களின் அர்ப்பணிப்புக்களினாலேயே உருவாக்கப்பட்டுள்ளது.

லெப். கேணல் தவாவும், மேஜர் புகழ் மாறனும் தமிழர்களின் விடுதலைக்காக தமது உயிர்களை அர்ப்பணித்துள்ளார்கள். லெப். கேணல் தவர் கடந்த 1985 ஆம் ஆண்டு தொடக்கம் 23 ஆண்டுகளாக உழைத்திருக்கின்றார்.

யாழ்ப்பாணத்தில் தவா பலாலி தொடக்கம் பல போர்க்களங்களில் போராடிய துடன் தனது ஒளிப்படச் சாதனம் மூலம் போர்க்களப் பதிவுகளை மேற்கொண்டார். எளிமையாகப் பழகி எல்லோரினதும்

நெஞ்சங்களிலும் இடம் பிடிப்பவர் தவர். குறிப்பாக 1990 ஆம் ஆண்டு தொடக்கம் மாங்குளம், ஆனையிறவு பூநகரி “ தவளைச்சமர்” எனப்பட களங்களில் போர் புரிந்ததுடன் அதனை தனது ஒளிப்படச் சாதனம் மூலம் அவர் பதிவு செய்தார்.

எல்லாவற்றிற்கும் மேலாக தேசியத் தலைவர் பங்குகொள்ளும் அனைத்து நிகழ்வுகளையும் தனது கருவி மூலம் பதிவு செய்தார். இவ்வாறான மாவீரர்களின் உயிர் ஈகங்களால் எமது விடுதலைப் பயணம் வீச்சுப் பெறுகின்றது.

ஒவ்வொரு மாவீரர்களின் வீரச்சாவுக்குப் பின்னால் மாவீரர்களின் கனவுகளை நனவாக்க தமிழினம் எழுச்சிக் கோலம் பூண்டுள்ளது. மாவீரர்களின் கனவுகளை நனவாக்குவது தான் தமிழினத்திற்கு இன்றுள்ள பெரும் பணி - என்றார்.

மனிதன் இறைவனின் அம்சம் இதை உணர்வது மெஞ்சூனம்

மனிதனின் தோற்றுவாய் பரமாத்மாவே. அதேபோல் மனிதன் சமுதாயத்திலிருந்து தோன்றுகின்றான். சமுதாயம் பிரபஞ்சத்திலிருந்து வருவதேயாகும். பிரபஞ்சமோ பரமாத்மாவினால் படைக்கப்பட்டது. ஆகவே மனிதன் நித்தியானந்த நிலைபெற படைத்தவரிடமே திரும்பவும் சேரவேண்டும். இதுதான் மனிதனின் உண்மையான மதிப்பு. இதைப் புரிந்து கொள்ளாமல் மனிதன் உலகசம்பந்தமான விஷயங்களிலே ஈடுபட்டு தனது வாழ் நாளை வீணாக்கிவிடுகின்றான். ஒவ்வொருவரும் தன்னைப் படைத்த பரமாத்மாவுடன் இணையும் முயற்சியில் ஈடுபடவேண்டும்.

ஒரு விதையை நிலத்தில் விதைத்தால், அதுசெடியாக முளைத்து இலைகளும் மலர்களும் நடுவே முட்களும் கொண்டு மரமாகவும் வளர்கிறது. ஒரு மலர் தோன்ற விதை, முளை, செடி என்று பல கட்டங்களைத் தாண்ட வேண்டியுள்ளது. பிரபஞ்சத்துக்கு விதை கடவுளே. அங்கிருந்துதான் மனிதகுலமும், மற்ற ஜீவராசிகளும் தோன்றியுள்ளன. இறுதியில் சச்சித் ஆனந்தம் என்ற மலர் உண்டாகின்றது. இதயம், உணர்வுகள், மனது முதலிய யாவும் மலர்களே. மனிதன் அந்த இறைவனின் அம்சமே. இறைவன் சங்கல்பமே இதற்குக் காரணம். இதை உணர்வதே மெஞ்சூனம்.

சாயி சிந்தனை



நெல்லியடி தடங்கள் புளியடி பூ முருகன் சமூக சன்மார்க்க சபை பாலர்பாடசாலை மாணவர்களின் கலைவிழா அண்மையில் நடைபெற்றது. மாணவி ப. அபிநயாவின் நடன நிகழ்வை முதலாவது படத்திலும் மாணவன் எஸ். ஆகாசுதேவ பாலர் அங்கிலக் கல்வி ஆசிரியை செல்வி எஸ். பிறேமலி பரிசில் வாழ்த்திக் கொள்கிறார். இரண்டாவது படத்திலும் காணலாம்.

விமானப் பொதிகள் சேவை

உங்கள் பொதிகள் (Parcel) கொழும்பு - யாழ்.
கொழும்பு தினசரி விமானமூலமாக உடனடியாக ஏற்றி இறக்கப்படும். கிளியரன்ஸ் இல்லாத பொருள்களுக்கு M.O.D பெற்று உத்தரவாதத்துடன் ஏற்றி இறக்கப்படும். உங்களுக்குத் தேவையான சகல விமானப் பொருள்கள் கொழும்பிலும் யாழிலும் இருந்து கொள்வனவு செய்து தரப்படும். பூதவுடல்களும் விமானமூலமாக எடுத்துச் செல்வதற்கு வசதிகள் செய்து கொடுக்கப்படும். அவசர தேவைகளுக்காகத் தனிவிமானம்/ஹெலிக்ஹாப்டர் சேவைகள் ஒழுங்குசெய்து தரப்படும்.

(815515293)

EURO FLIGHT AND CARNO (PVT) LTD
NO.35, STATION ROAD, MOUNTLAVINIA,
TEL.: 011 4542190, 077 3846998 FAX: 011 4542360
NO.11, VIHARA LANE, COLOMBO - 06
TEL.: 0114969116
NO.22, WYMAN ROAD, NALLUR, JAFFNA.
TP/FAX: 021 222 3974, 011 498327

தனியார் கல்வி நிறுவனங்களின் விவரங்கள் திரட்டப்படுகின்றன
யாழ்ப்பாணம், பெப்.21
ஜனாதிபதி செயலகத்தினால் இலங்கையில் உள்ள தனியார் கல்வி நிலையங்கள் மற்றும் தனிப்பட்டவர்களின் கல்வி நிறுவனங்கள் சம்பந்தமான விவரங்கள் சேகரிக்கப்பட்டு வருகின்றன.
நாடளாவிய ரீதியாக ஆங்கில மொழி அபிவிருத்தியை ஊக்குவிக்கும் முகமாக இந் நடவடிக்கை மேற்கொள்ளப்பட்டுள்ளமை குறிப்பிடத்தக்கதாகும்.
ஜனாதிபதியின் ஆலோசனைக்கமைய வாழ்க்கைத்திறன் கற்றலில் ஒன்றாக தனியார் கல்வி நிலையங்கள் மற்றும் தனிநபர்கள் கற்பித்தல் நிறுவனங்களுடன் இணைந்து ஆங்கிலக் கல்வியை பரப்பும் நோக்குடன் இவ் விவரங்கள் பெறப்படுவதாகத் தெரிவிக்கப்பட்டுள்ளது.
ஜனாதிபதி செயலகத்தின் ஒருங்கிணைப்பாளரும் 'வாழ்க்கைத் திறனில் ஒன்றான ஆங்கிலம் தொடர்பான ஜனாதிபதியின் செயலணி' பொறுப்பாளருமான சுனிமெல் பெர்னாந்து இந்த அறிவித்தலை அனைத்துப் பிரதேச செயலகங்கள், உதவி அரசாங்க அதிபர் அலுவலகங்களுக்கும் அனுப்பி வைத்துள்ளார்.
கிராம அலுவலர் பிரிவுகள் ரீதியாக இவ் விவரங்கள் சேகரிக்கப்பட்டு வருகின்றன. (202-68)

அபிவிருத்தி அதிர்ஷ்டம் உத்தியோகபூர்வ முடிவுகள்

961
நல்லம்

வெற்றி இலக்கங்கள்

13 16 53 55

19-02-2008

செல்லுபடியாகும் தொடர் இல. 4626832 - 4642491
ஜக்பொட் பரிசு ரூபா.1,000,000/- வெல்லப்பட்டுள்ளது

இணையும் இலக்கங்கள்	வெற்றியாளர் எண்ணிக்கை	பரிசுத் தொகை	மொத்தம்
1 இலக்கம்	343,941	10/-	3,439,410/-
2 இலக்கங்கள்	31,654	20/-	633,080/-
1 இல. + லக்கினம்	31,266	30/-	937,980/-
2 இல. + லக்கினம்	2,912	100/-	291,200/-
3 இலக்கங்கள்	849	500/-	424,500/-
3 இல. + லக்கினம்	73	5,000/-	365,000/-
4 இலக்கங்கள்	3	100,000/-	300,000/-
4 இல. + லக்கினம்	1	1,000,000/-	1,000,000/-
மொத்தம்			7,391,170/-
முச்சக்கர வண்டிகளின் பெறுமதி	5	204,700/-	1,023,500/-
வெல்லப்பட்ட மொத்தப் பரிசுத் தொகை	410,704		8,414,670/-

இந்த வெள்ளிக்கிழமை சபார் பரிசுத் தொகை ரூபா 1,000,000/-

தொடர் இல. 5524655 க்கு மேற்பட்ட சீட்டு நிறுட்கள் 2008 பெப்ரவரி 22 ஆம் திகதி வெள்ளிக்கிழமை சீட்டுமுடிவுக்குச் செல்லுபடியாகும். வெற்றி பெறும் டிக்கட்டுக்கள் 6 மாதங்களுக்குச் செல்லுபடியாகும்.

வளமான வாழ்விற்கு
அபிவிருத்தி லொத்தார்

அபிவிருத்தி லொத்தார் சபை
33, சென் மைக்கேல் வீதி, கொழும்பு, கொழும்பு 03

நுவரெலியா	4641357-5-95
காலி	4639832-3-14
கொழும்பு	4628299-3-91
புத்தளம்	4630967-1-17
குருநாகல்	4627754-1-31

அபிவிருத்தி அதிர்ஷ்டம் சீட்டிழப்பில் பணயப் பரிசு வெற்றி பெறாத டிக்கட்டுக்களில் முச்சக்கரவண்டி வெற்றி பெறும் ஐந்து டிக்கட்டுக்களின் தொடர் இலக்கங்கள்

யா/ஸ்கந்தவரோதயக் கல்லூரி

சுன்னாகம்

வைசர் வி.சீவசுப்பிரமணியம்
-B.A., B.Sc., P.G.T, F.R.G.S

முன்னாள் அதிபர், ஸ்கந்தவரோதயக் கல்லூரி-
12 ஆவது ஆண்டு நினைவுப் பேருரை

காலம்: நாளை (22.02.2008)
வெள்ளிக்கிழமை பி.பி.1.30 மணி

இடம்: அதிபர் சிவகுமாரன் மண்டபம்
திரு.க.சிவாஜி- அதிபர்

தலைவர்:

இறைவனக்கம்:

மங்கள் விளக்கேற்றல்:

நினைவுப் பேருரை: போசிரியர் என்.சண்முகலிங்கன் [துணைவேந்தர், யாழ்ப்பல்கலைக்கழகம்]

விடயம்: அறிவின் வழியான சமூக மேம்பாடு: சமூகனாகும் சவால்களும் வைத்திய கலாநிதி சி.சிவானந்தராஜா

நிறைவுரை: [போவை உறுப்பினர்- யாழ்ப்பல்கலைக்கழகம்]
அன்புடன் அழைக்கின்றோம்.

அதிபர், ஆசிரியர்கள், மாணவர்கள்.

(71270)



நால் வெளியீடு
கந்தபுராணம் தெய்வானை அம்மன் திருமணப் படலம்செய்யுள்பொழிப்புரையை நூலாக சுழிபுரம் மத்தி மா. ஆனந்த வடிவேல் தம்பதிகள் வெளியிட்டுள்ளனர்.
இந்நூலைபெற்றுக்கொள்ள விரும்புகிறீர்கள் ஆனந்தவடிவேல் சுழிபுரம் மத்தி, சுழிபுரம் முகவரியில் தொடர்பு கொண்டு பெற்றுக் கொள்ளலாம். (202-28)

அனைத்து லெமினேஷன் மற்றும் மவுண்டிங் உலகத்தரத்திலான ஓர் இயந்திரத்தினால்...

புகைப்பட நிறுவனங்களுக்கு மிகவும் சிறந்த உபகரணம்




1 Year Warranty
Made in Korea

EXCELAM 355Q/655Q

- Independent temperature control of top and bottom rollers - Ideal for laminating inkjet print, photo, etc.
- Laminating width 13" & 24"
- Multi-Step pressure control device for roller tension control
- Installed film tension unit for easy film loading and efficient tension control
- Easy to control, program memory temperature and speed setting

ரெபோகிரபிக்ஸ் பிரைவட் லிமிடட்
12A, கின்ரொஸ் எவனியு, கொழும்பு 4.

HOTLINE
0773 070037

DIRECT
0112 507138-40

PROUD TO BE A MEMBER OF ACCREDITED GROUP

31ஆம் நாள் நினைவுச்சலியும் நன்றி நவிலவும்

பிறப்பு

25
★
05
★
1937

இறப்பு

22
★
01
★
2008



அமர் சிவையா குரார்டீமை
(லக்கி கிறீம் ஹவுஸ் உரிமையாளர்)

எமது குடும்பத்தின் குலவிளக்காய்த் திகழ்ந்து, எம் எல்லோர் வாழ்விலும் ஒளி விளக்கை ஏற்றி வைத்து, எம்மனைவரது வாழ்வையும் பிரகாசிக்கச் செய்து, சமூகத்தில் நன்மதிப்பைப் பெற்ற எங்கள் அன்புத் தெய்வமே! உங்கள் ஆத்மா சாந்தியடைய எல்லாம் வல்ல ப்ரீ செல்வச்சந்திரியானை வணங்குகின்றோம்.

22.01.2008 அன்று சிவபதமடைந்த எங்கள் அன்புத் தெய்வத்தின் இறுதிகிரியையில் கவந்து எமது துயரத்தில் பங்குகொண்ட உற்றார், உறவினர், நண்பர்களுக்கும் தொலைபேசி மூலம் வெளிநாடுகளில் இருந்தும் உள்ளூரில் இருந்தும் அனுதாபச் செய்தியைத் தெரிவித்தவர்களுக்கும் இறுதிகிரியைகளைச் செய்த சிவாச்சாரியப் பெருமக்களுக்கும் கண்ணீர் அஞ்சலியை வெளியிட டோருக்குச் சகல விதத்திலும் எமது துயரில் பங்கு கொண்ட அனைவருக்கும் எமது இதயம் தெரிவித்த நன்றிகளைத் தெரிவித்துக் கொள்கின்றோம்.

இன்று 21.02.2008 காலை அன்னாரது இவ்லத்தில் நடைபெறும் வீட்டுக்கிரியைகளிலும் அதனைத் தொடர்ந்து இடம்பெறும் மதியபோசனத்திலும் பங்குபற்றி அன்னாரது ஆத்ம சாந்திக்காகப் பிரார்த்திக்கும் வண்ணம் அனைத்து அன்பு உள்ளவர்களையும் அன்புடன் வேண்டுகின்றோம். [இந்த அழைப்பைத் தனிப்பட்ட அழைப்பாகவும் ஏற்றுக் கொள்ளவும்]

லக்கி கிறீம் ஹவுஸ்,
சதுமலை வடக்கு, மாணிப்பாய்.

என்றும் நீங்கா நினைவுடன்:
குடும்பத்தினர். (71276)



உதயன்

தொலைபேசி 222 3837, 222 9933 தொலைநகல்: 222 9944

கொசோவோ மார்க்கத்தில் ஈழம்?

கொசோவோவின் ஒருதலைப்பட்ச தனிநாட்டுப் பிரகடனமும், அதற்கு சர்வதேசத்தில் சக்தி வாய்ந்த அமெரிக்கா மற்றும் பிரிட்டன், பிரான்ஸ் போன்ற முக்கிய ஐரோப்பிய ஒன்றிய நாடுகள் உடனடியாக வழங்கிய அங்கீகாரமும் இலங்கையில் பொள்த - சிங்களப் பேரினவாத மமதைப் போக்கில் ஊறிக்கிடக்கும் ஆளும் தரப்புகளுக்கு பெரும் அதிர்ச்சியாக வந்து அமைந்திருக்கின்றன.

கொசோவோவின் தனிநாட்டுப் பிரகடனத்தை எதிர்க்கின்ற ஒரு சில நாடுகளை எடுத்துப் பார்த்தால் அவற்றின் டையேயும் ஓர் ஒத்த - பொது - பண்பு மிளிர்வதை நாம் காணமுடியும்.

சோபியாவிலிருந்து கொசோவோ பிரிந்ததால் சோபியா அந்தப் பிரிவினையைக் கடுமையாக எதிர்ப்பதைப் புரிந்து கொள்ள முடிகிறது.

அதேவேளை, ரஷ்யா, ஸ்பெயின், சைப்பிரஸ், சீனா, இலங்கை போன்றவையும் இந்தப் பிரகடனத்தை முழு அளவில் எதிர்த்திருக்கின்றன. அதற்கும் காரணம் இருக்கின்றது. ரஷ்யா ஏற்கனவே செசனியா, ஜோர்ஜியா பிரிவினைகளை எதிர்கொண்டுள்ளது. ஸ்பெயினில் பாஸ்க் பிரிவினைவாதிகளின் கோரிக்கை வலுத்து வருகின்றது. சைப்பிரஸ் ஏற்கனவே துருக்கி, கிரேக்க பிரதேசங்களாகப் பிரிவடிக் கிடக்கின்றது. சீனாவுக்கு தைவானின் தனிநாட்டுப் பிரச்சினை தலையிடயாக உள்ளது. அதேசமயம் திபெத் பிரிவினைக் கோரிக்கையும் அங்கு நீண்ட காலமாக இருப்பட்டு வருகின்றது. இலங்கை நிலைமையோ நமக்கு வெளிப்படையாகத் தெரிந்த ஒன்று.

கொசோவோ விவகாரத்தில் இந்தியாவும் சற்று அமுக்கி வாசிக்கிறது. ஏனென்றால் இந்தியாவிலும் நாகலாந்து, காஷ்மீர் பிரிவினைப் பிரச்சினைகள் உள்ளன.

இப்படிப் பிரிவினைப் பிரச்சினையை எதிர்கொள்ளும் நாடுகள் எல்லாவற்றுக்கும் கொசோவோவின் தனிநாட்டுப் பிரகடனம் வயிற்றில் புளியைக் கரைத்திருப்பதற்கு முக்கிய பின்னணி உண்டு.

கொசோவோ விவகாரத்தை ஒட்டி ஐ.நா.தீர்மானம் ஒன்று உள்ளது. 1999 இல் நிறைவேற்றப்பட்ட 1244 ஆம் இலக்க மேற்படி தீர்மானத்தின்படி, கொசோவோ பிரதேசம் சோபியாவுக்கு உட்பட்டது. சோபியாவின் இறைமைக்குள்ளும் ஆளுகைக்குள்ளும் அடங்கும் பிரதேசம் அது என ஐ.நா வின் தீர்மானம் ஒன்று தெளிவாக வரையறை செய்கிறது.

- இவ்வாறு முடிவு செய்த - தீர்ப்பளித்த - ஐ.நா.வின் ஒரு தீர்மானம் இருக்கத்தக்கதாகவே, அதையும் மீறி, ஒரு தனிநாட்டுப் பிரகடனமும் அதற்கு மேற்கால வலுவாதிக் கத்தின் முழு ஆதரவும், அங்கீகாரமும் வழங்கும் நிகழ்வுகளும் சர்வசாதாரணமாக நடந்தேறியிருக்கின்றன.

கொசோவோவில் பிரிவினைக்காகப் போராடிய கொசோவோ விடுதலை இராணுவம் முன்னர் பயங்கரவாத இயக்கமாக அறிவிக்கப்பட்டு அடையாளப்படுத்தப்பட்டதுதான். அதன் தலைவர் பயங்கரவாதத் தலைவராக அப்போது சித்திரிக்கப்பட்டார்.

ஆனால் இப்போது அந்தப் பயங்கரவாத முத்திரைகளையப்பட்டு விட்டது. அந்த அமைப்பின் தலைவரை இன்று சுதந்திர கொசோவோ தேசத்தின் தலைவராக மேற்குலகம் ஏற்றுக்கொண்டு விட்டது.

இவற்றிலிருந்து சிடைக்கும் பாடம் - பட்டறிவு - என்ன? தனது இறைமைக்கு உட்பட்ட ஒரு மக்கள் கூட்டத்துக்கு - அந்த மக்கள் கூட்டம் நியாயமான உரிமைகளைக் கேட்டுப் போராடும்போது அவர்களைப் 'பயங்கரவாதிகளாக' சித்திரித்து, அடையாளப்படுத்தி ஒதுக்கினாலும் - அம்மக்களுக்கு நியாயமான தீர்வையும் நீதியையும் வழங்க வேண்டியது அட்சியாளர்களின் கடமையும் பொறுப்புமாகும்.

அதைச் செய்வதை விடுத்து ஆட்சியாளர்கள் தமது அதிகார, வன்முறைப் பலத்தாலும், இராணுவ அராஜகத்தாலும் அடக்கப்பட்ட அந்த மக்கள் கூட்டத்தைத் தொடர்ந்து அடக்கி, ஒடுக்கி, அட்சியையும் புரிய முற்படுவார்களேயானால், பாதிக்கப்பட்ட மக்களின் சுயநிர்ணய உரிமையையும் தனித்துவமான ஏனைய உரிமைகளையும் எந்த எதிர்ப்புகளுக்கு மத்தியிலும் - முன்னைய சர்வதேசத் தீர்மானங்கள் எவையாக இருந்தாலும் அவற்றையும் புறக்கணித்து - அங்கீகரிக்க சர்வதேசம் பின்நிற்காது. அத்தகைய விடுதலைப் போராட்ட சக்திகளுக்கு குட்டப்பட்ட பயங்கரவாத முத்திரையை அகற்றி, அந்தப் பக்கத்தில் உள்ள நியாயத்தை அங்கீகரிக்க உலகம் பின்னடிக்காது - என்பதே அந்தப் பாடமாகும்.

இலங்கையில் ஈழத் தமிழர்களின் நீதியான, நியாயமான அபிலாஷைகளையும் கோரிக்கைகளையும் கவனத்தில் எடுக்க மறுத்து, அவற்றைப் புறக்கணித்து, அந்த மக்கள் கூட்டத்தை அடக்கி ஒடுக்குவதற்கு தனது இராணுவக் கொடூரப்படியை ஏவிவிட்டிருக்கும் கொழும்பு, உலகில் இந்த அனுபவப் பாடத்திலிருந்து கற்றறிந்து தெளிய வேண்டிய அம்சங்கள் நிறையவே உள்ளன.

ஈழத் தமிழர்களுக்கு நீதி, நியாயமான தீர்வை முன்வைத்து, அமைதிப்பேச்சு மூலம் சமாதானத் தீர்வு காணும் படி மேற்குலகம் விடாது வற்புறுத்தி வருகையில் -

அதனை ஒரேயடியாகப் புறக்கணித்து, உதாசீனம் செய்து, தமிழர் தேசத்தின் மீது போர் ஒன்றை ஒரு தலைப்பட்சமாகத் திணித்து, பேரழிவு நாசத்துக்கு கொழும்பு வழி செய்யுமானால் -

மேற்குலகம், இலங்கை தொடர்பான தன்னுடைய தற்போதைய நிலைப்பாட்டை - கொசோவோ விவகாரத்தில் தான் மாற்றிக்கொண்டு அந்தத் தேசத்தின் மக்களின் தனித்துவமான உரிமைகளை அங்கீகரித்தமை போல - இங்கும் மாற்றிக்கொள்ள முற்படலாம்.

அப்படி நேருமானால் தற்போதைய இலங்கையின் நிலைமை தலைகீழாக மாறும். ஈழமும் ஒரு கொசோவோ ஆகும்.

அதைத் தவிர்ப்பதற்கான வழிவகைகளை ஆராய்ந்து முன்னெச்சரிக்கையாக - வரமுன் காப்போராக - புத்திசாலி ரியமாக - நடந்து கொள்வது கொழும்பைப் பொறுத்தது.

அல்லது இன்று கொசோவோவைக் கோட்டைவிட்டு விட்டு சோபியா அரற்றுத்து போல ஈழத்தைக் கோட்டை விட்டுவிட்டு கொழும்பும் கவலைப்பட நேரும்.

நுகரியில் 'கொங்கிரீட்' பதுங்கு குழிகளுக்குள் பாதுகாப்பாக புலிகளின் 130 மி.மீ பீரங்கிகள்

கொழும்பு, பெப்.21 குடாநாட்டிற்கு பெரும் அச்சுறுத்தலாக இருப்பது நுகரியில் உள்ள விடுதலைப் புலிகளின் பீரங்கிப் படையணியாகும்.

அவர்கள் அங்கு கொங்கிரீட்டினால் அமைக்கப்பட்ட பதுங்கு குழிகளுக்குள் 130 மில்லி மீற்றர் பீரங்கிகளைப் பாதுகாப்பாக வைத்திருக்கின்றனர் என்ற தகவல்களும் வெளியாகியிருக்கின்றன.

இப்படி இராணுவத் தளபதி சரத் பொன்சேகா தெரிவித்தார் என்று கொழும்பில் இருந்து வெளியரும் 'த பொட்டம் ஸைன்' வார ஏட்டின் பாதுகாப்புப் பத்தியில் தெரிவிக்கப்பட்டிருக்கிறது.

அப்பத்தியில் தெரிவிக்கப்பட்டிருக்கும் சில முக்கிய பகுதிகள் வருமாறு: - தமிழீழ விடுதலைப் புலிகளை முறி யடிப்பதில் நாம் தீவிரமாக உள்ளோம். அவர்களை மீண்டும் தலைதூக்க விடப்போவதில்லை.

தற்போது நாம் வெற்றிப்பாதையில் சென்று கொண்டிருக்கிறோம். எம்மிடம் சிறப்புப் படையணிகள், புலனாய்வுப் பிரிவு, பெருமளவிலான இலகு காலாட் படையணிகள் எனப் பல படைப் பிரிவுகள் உள்ளன.

விடுதலைப் புலிகளுக்கு எதிரான போரில் படையணியின் முழுப்பலமும் பயன்படுத்தப்படும்.

யாழ். முகாமலை, கிளாலி மற்றும் நாகர்கோவில் பகுதிகளில் படையணர் இராணுவ நடவடிக்கையில் ஈடுபட்டு வருகின்றனர்.

வடபோர்முனையில் யாழ். மாவட்ட கட்டளைத் தளபதியாக மேஜர் ஜெனரல் சந்திரசிந்திர தலைமையிலான இரு படையணிகள் நடவடிக்கையில் ஈடுபட்டிருக்கின்றன.

அதில் 53 ஆவது படையணியை பிரிகேடியர் சமந்த சூரியபண்டாரவும், 55ஆவது படையணியை பிரிகேடியர் கமால் குணரத்தினவும் வழி நடத்தி வருகின்றனர்.

இப்படையணிகள் முகாமலை, நாகர்கோவில், கிளாலிப் பகுதிகளில் தாக்குதல்களை நடத்தி வருகின்றன.

இந்தத் தாக்குதல் படையணிகளுக்கு கேணல் அதுல கொடிப்பிலி, கேணல் நிசங்க ரணவக்க மற்றும் கேணல் சாந்த திலா நாயக்க ஆகியோர் தலைமை தாங்கி வருகின்றனர்.

வவுனியா முன்னையப் பொறுத்த வரையில் அங்கு நடவடிக்கையில் ஈடுபட்டுவரும் 57, 58, 59ஆவது படையணிகளுக்கு வவுனியாப் பகுதி கட்டளைத் தளபதி மேஜர் ஜெனரல் ஜெகத் ஜெயசூரிய தலைமை தாங்கி வருகின்றார்.

- இப்படி இராணுவத்தளபதி தெரிவித்தார் என்று அப்பத்திரிகையில் தெரிவிக்கப்பட்டிருக்கிறது. (சி)



பயங்கரவாதம் குறித்து பொதுமக்களுக்கு விழிப்புணர்வு ஏற்படுத்தும் செயற்றிட்டம்

பல்கலை. மாணவர்களை இணைத்துச் செயற்பட ஐ.ஜி.பி. முயற்சி

கொழும்பு, பெப்.21 பயங்கரவாத நடவடிக்கைகளுக்கு எதிராகச் செயற்படும் வகையில் பாடசாலைப் பிள்ளைகள் உட்பட பொதுமக்களை விழிப்புறச் செய்வதற்கான செயற்றிட்டம் ஒன்று நடைமுறைப்படுத்தப்படவிருப்பதாகப் பொலிஸ்மா அதிபர் விக்கிரம் பெரேரா தெரிவித்துள்ளார்.

பயங்கரவாதத்துக்கு எதிராக மாணவர்களின் அமைதி இயக்கம் ஒன்றை ஆரம்பித்து வைக்கும் நிகழ்வில் பொலிஸ்மா அதிபர் உரை நிகழ்த்தினார். இந்த அமைதி இயக்கத்தில் 10 பல்கலைக்கழகங்களின் மாணவர்களும் இணைத்துக் கொள்ளப்படவிருக்கின்றன.

இத்திட்டத்தில் ஆரம்பத்தில் பல்கலைக்கழக மாணவர்கள் 500 பேர் இணைக்கப்படுவர். இவர்களுக்குப் பயங்கரவாதம் தொடர்பான விழிப்புணர்வு ஏற்படுத்தப்படும் - என்று

பொலிஸ்மா அதிபர் கூறினார். அனைவரும் பயங்கரவாதம் தொடர்பாகக் கவனம் செலுத்த வேண்டும் என்று கூறிய பொலிஸ்மா அதிபர், விடுதலைப் புலிகள் நடத்தும் படுகொலைகள் தொடர்பாக மனித உரிமை அமைப்புகள் ஏன் மௌனம் சாதிக்கின்றனவென்பது தமக்குப் புரியாமலிருக்கிறது - என்றார்.

பொலிஸ்மா யாரையும் கைது செய்தால் அல்லது தேடுதல் நடத்தினால்

மனித உரிமைகள் மீறப்படுவதாகப் பெரிய எடுப்பில் பிரசாரம் செய்யப்பட்டுகின்றது.

புறக்கோட்டைக் குண்டுவெடிப்பில் அப்பாவிப் பொதுமக்கள் கொல்லப்பட்டனர். இந்தக் கொலைகள் குறித்து எவருமே குரல் எழுப்பவில்லை. மக்கள் நலனைக் கருத்தில் கொண்டே பொலிஸ்மா பணிபுரிகிறார்கள் - என்று ஐ.ஜி.பி. மேலும் கூறினார். (ப)

இராணுவத் தளபதி கொலை முயற்சிக்கு முன்பும் புலிகள் மீது அரசு தாக்குதல் நடத்தியதுண்டு

குட்டை உடைக்கிறார் முன்னாள் ஜனாதிபதி சந்திரிகா



கொழும்பு, பெப்.21 சிறிலங்கா இராணுவத்தளபதியான கொலை முயற்சிக்குப் பின்னர் தான் விடுதலைப் புலிகளின் நிலைகள் மீது தாக்குதல் நடத்தியதுண்டு என்று முன்னாள் ஜனாதிபதி சந்திரிகா குமாரதுங்க குற்றஞ்சாட்டியுள்ளார்.

பி.பி.சியின் சிங்கள சேவையான சந்தேசியாவுக்கு அவர் அளித்த பேட்டியின் போதே இதனைத் தெரிவித்துள்ளார். அனைத்துப் பிரதேசங்களுக்கும் அதிகாரங்களைப் பகிர்ந்தளிப்பதன் மூலமே இலங்கையின் இனப்பிரச்சினைக்குத் தீர்வு காண முடியும். இனப்பிரச்சினைக்கு இராணுவ வழித் தீர்வு காணமுடியாது. அதிகாரப் பகிர்வின் மூலமான தீர்வுதான் 20ஆண்டு களுக்கு முன் படுகொலை செய்யப்பட்ட எனது கணவர் விஜயகுமாரதுங்கவுக்குச் செலுத்துகிற சிறந்த

இரங்கலாகும்.

சிறிலங்கா இராணுவத் தளபதி சரத் பொன்சேகா மீதான கொலை முயற்சி வரை விடுதலைப் புலிகளின் நிலைகள் மீது தாக்குதல் நடத்தவில்லை என்று தற்போதைய அரசாங்கம் கூறுவது பொய்யானது. அமைதிப் பேச்சுகள் நடைபெற்றபோது கூட விடுதலைப் புலிகளின் நிலைகள் மீது தாக்குதல் நடத்தியது மஹிந்த அரசு.

இலங்கையில் வெறும் அமைதி மட்டுமே தேவைப்படவில்லை. அமைதியும் மனிதாபிமானமும் தான் இங்கு தேவை. பல அரசியல்வாதிகளிடம் அது குறைவாகவே உள்ளது - என்று அவர் தனது பேட்டியில் மேலும் தெரிவித்தார். (202)

யாழ்.பல்கலையில் தடகள விளையாட்டு

வலி.வடக்கு, பெப்.22 யாழ்ப்பாணம் பல்கலைக்கழகத் தால் 2007, 2008ஆம் ஆண்டு கால்பகுதியில் கல்வி கற்க தெரிவு செய்யப்பட்ட மாணவர்களுக்கான தடகள விளையாட்டுப் போட்டிகள் நாளை வெள்ளிக்கிழமையும் நாளைமுதினம் சனிக்கிழமையும் யாழ்ப்பாணம் பல்கலைக்கழக விளையாட்டு மைதானத்தில் இடம்பெறவுள்ளன.

யாழ்ப்பாணம் பல்கலைக்கழக உடற்கல்வி அலகின் பதில் பணிப்பாளர் தலைமையில் இடம்பெறும் இந்நிகழ்வில் பிரதம விருந்தினராக முன்னாள் முகாமைத்துவ பீடத்தலைவரும் தற்போதைய முகாமைத்துவப் பீடத்தலைவரும் பேராசிரியருமான மா.நடராஜகுமாரம் கலந்துகொள்வார். (202-86)

நாளை	
மாசி - 10	22.02.2008
	வெள்ளிக்கிழமை
திதி : பூரம்	
	முன்னிரவு 08.18 வரை
நட்சத்திரம் :	பிரதமை
	மு.ப. 09.34 வரை

7 புலிகளின் சடலங்கள் மன்னாரில் ஒப்படைப்பு

கொழும்பு, பெப்.22 மன்னார், உயிலங்குளம் பகுதியில் இருந்து விடுதலைப் புலி உறுப்பினர்களின் உடலை எடுத்த தெரிவித்து முன்று ஆண்டுகளின் சடலங்களை கடந்த திங்கட்கிழமை நண்பகல் 12.30 மணியளவில் மன்னார் பொது வைத்தியசாலையில் ஒப்படைத்த இராணுவத்தினர், அன்று மாலை 6 மணியளவில் மேலும் நான்கு பெண்களின் சடலங்களையும் அங்கு ஒப்படைத்தனர் எனத் தெரிவிக்கப்படுகிறது.

சடலங்களைப் பார்வையிட்ட மன்னார் நீதிவான் டி.ஜெ.பிரபாகரன் பிரதேச பரிசோதனைகளின் பின்னர் உரிய தரப்புகளிடம் அவற்றைக் கையளிக்கும்படி உத்தரவிட்டார்.

இதேவேளை, நேற்றுமுன்தினம் பெண் ஒருவரின் சடலம் உட்பட நான்கு சடலங்கள் செஞ்சிலுவைச் சர்வதேசக்குழு ஊடாக வன்னியில் புலிகளிடம் ஒப்படைக்கப்பட்டன.

தற்போது எஞ்சிய மூன்று சடலங்களும் மன்னார் பொது வைத்தியசாலையின் பிரதேச அறையில் வைக்கப்பட்டுள்ளன என்று தெரிவிக்கப்பட்டது. (சி)

விடுதலைப் புலிகளுக்கு ஆதரவாகப் பேசிவரும் திருமாவளவனைக் கைது செய்யாதது ஏன்?



சென்னை, பெப்.21
விடுதலைப் புலிகளுக்கு ஆதரவாகத் தொடர்ந்து பேசிவரும் விடுதலைச் சிறுத்தைகள் அமைப்பின் தலைவர் திருமாவளவனைக் கைது செய்து சிறையில் அடைக்காதது ஏன்? அவர் மீது சட்ட நடவடிக்கை எடுக்க கருணாநிதி தயங்குவது ஏன்? என்று கேள்வி எழுப்பியுள்ளார் அ.தி.மு.க. பொதுச் செயலாளர் ஜெயலலிதா.

அவர் தனது அறிக்கையில் மேலும் கூறியவை வருமாறு:-
'தடைசெய்யப்பட்ட எந்தவொரு இயக்கத்திற்கும் ஆதரவாகப் பேசப்படும் பேச்சு, குற்றம் ஆகாது' என்று எந்த ஒரு வரியும் உச்ச நீதிமன்றத்தின் தீர்ப்பில் சொல்லப்படவில்லை என்பதை நான் 01.02.2008 அன்று தமிழ்நாடு சட்டமன்றப் பேரவையில் தெரிவித்தேன். 17.02.2008 அன்று ஒளி பரப்பான தொலைக்காட்சிப் பேட்டியிலும் இதே கருத்தையே எடுத்துரைத்தேன்.

இந்த உண்மையைப் பொறுத்துக் கொள்ள முடியாத கருணாநிதி தான் வெளியிட்டுள்ள அறிக்கையில் கூட 29.01.2008 அன்று சட்டமன்றத்தில் அவர் தெரிவித்தது போல் 'தடைசெய்யப்பட்ட எந்தவொரு இயக்கத்திற்கும் ஆதரவாகப் பேசப்படும் பேச்சு, குற்றம் ஆகாது' என்று தெரிவிக்கப்பட்டவில்லை.

விடுதலைச் சிறுத்தைகள் கட்சியைப் பொறுத்தவரை அவர்களது நோக்கம் மிகத் தெளிவாகத் தெரிகிறது. மேற்படி அமைப்பின் தலைவர் விடுதலைப் புலிகளுக்கு ஆதரவாக பகிரங்கமாக ஆயுதங்களையும், பலவிதமான பொருள்களையும் கடத்தும் செயலில் ஈடுபட்டு, கைதும் செய்யப்படுகிறார். ஆனால், கைது செய்யப்பட்ட அன்றே விடுதலையும் செய்யப்படுகிறார்.

தடைசெய்யப்பட்ட இயக்கங்களுக்கு ஆதரவாக ஊர்வலம், பொதுக்கூட்டங்கள் நடத்தினால் நடவடிக்கை எடுக்கப்படும் என்று தமிழக காவல்துறைத் தலைவர் அறிவிக்கிறார். ஆனால், இங்கு தடைசெய்யப்பட்ட இயக்கமான விடுதலைப் புலிகளுக்கு பகிரங்கமாக ஆதரவு தெரிவித்து

கருணாநிதி மீது ஜெயலலிதா பாய்ச்சல்

கருத்துரிமை மாநாடு நடத்தப்படுகின்றது. இந்த மாநாடு நடத்த காவல்துறைத் தலைவரின் அறிவிப்பையும், எச்சரிக்கையை மீறியார் திருமாவளவனுக்கு அனுமதி கொடுத்தது. திருமாவளவனுக்கு தடைசெய்யப்பட்ட பயங்கரவாத இயக்கத்தை ஆதரிக்கும் நோக்கம் இருக்கிறதா, இல்லையா என்பதை உறுதி செய்ய கருணாநிதி என்ன நடவடிக்கை எடுத்தார்.

திருமாவளவன் மீது முதல் தகவல் அறிக்கை தாக்கல் செய்யப்பட்டதா என்பதை எல்லாம் இந்த நாட்டு மக்களுக்கு விளக்கவேண்டிய பொறுப்பு தி.மு.க. அரசின் முதலமைச்சராகிய கருணாநிதிக்கு நிச்சயம் உண்டு.

என்னுடைய முக்கியமான கேள்விகள், ரத்துசெய்யப்பட்ட பொடா சட்டத்தைப் பற்றியே கருணாநிதி ஏன் பேசிக்கொண்டிருக்கிறார். சட்டமன்றத்தில் பேசும்போது கூட, ரத்துசெய்யப்பட்ட பொடா சட்டத்தைக் குறிப்பிட்டு, நடவடிக்கை எடுக்க சட்டப்படி வழியில்லை என்று ஏன் கூறுகின்றார். தற்போது உள்ள சட்டத்தின்படி நடவடிக்கை எடுக்கப்படும் என்று துரைமுருகன் அறிவித்தார்.

அதன் பிறகு 25.01.2008 அன்று திருமாவளவன் பேசிய பேச்சுக்கு ஏன் இதுவரை நடவடிக்கை எடுக்கப்படவில்லை. நடவடிக்கை எடுக்கப்படும் என்று 27.11.2007 அன்று காவல்துறை தலைமை இயக்குநர் அறிவித்திருந்த போதும் கூட, 25.01.2008 அன்று விடுதலைப் புலிகளை ஆதரித்துப் பேசிய திருமாவளவன் மீது ஏன் இன்னும் நடவடிக்கை எடுக்கப்படவில்லை என்ற கேள்விகளைக் கேட்கிறேன். அறிக்கைகள் வாயிலாகவும் திரும்பத் திரும்பக் கேட்டு வருகிறேன். இந்தக் கேள்விகளுக்கு கருணாநிதியிடமிருந்து இன்னும் பதில் வரவில்லை - இவ்வாறு அவர் தனது அறிக்கையில் தெரிவித்துள்ளார். (சி)

தமிழக மீனவர்களை கூட்டிவர மீட்புக்கு இலங்கை பயணம்

கடந்த சில நாட்களுக்கு முன் காணாமல் போயுள்ளதாக தேடப்பட்டு வந்த இராமேஸ்வரம் மீனவர்களை மீட்கும் பொருட்டு தமிழக மீனவர் மீட்புக்குழு நேற்று இலங்கைக்கு சென்றதாகத் தெரிவிக்கப்படுகிறது.

இலங்கைக் கடல் பகுதியில் தங்கச்சிமடத்தை சேர்ந்த மீனவர் டோனி லியோன், சுனில், நாகராஜ், தினேஸ், முத்துக் குமார் ஆகிய மீனவர்கள் இராமேஸ்வரத்திலிருந்து 12ஆம் திகதி மீன்பிடிக்க கடலுக்கு சென்றனர்.

படகு பழுதாகி நீரோட்டத்தில் இழுத்துச் செல்லப்பட்ட போது, இலங்கைக் கடல் பகுதி தலைமன்னார் அருகே மணல் திட்டில் சிக்கியது.

படகில் இருந்த மீனவர்கள் தினேஸ், முத்துக்குமார் ஆகியோர் நீந்திக் கரை திரும்பினர். படகில் இருந்த மற்ற மீனவர்களை இலங்கைக் கடற்படையினர் மீட்டு வைத்தியசாலையில் சேர்த்தனர்.

இதைத் தொடர்ந்து மன்னார் நீதி மன்றத்தில் ஆஜர்படுத்தப்பட்ட மூவரும் மீனவர்களின் சிறப்பு முகாமில் தங்கவைக்கப்பட்டுள்ளனர். இதனிடையே, இலங்கை அரசின் உத்தரவுப்படி முகாமில் இருக்கும் மீனவர்கள் லியோன், சுனில், நாகராஜ் மற்றும் மணலில் சிக்கிய படகை மீட்க இராமேஸ்வரம் மீனவர்கள் 20 பேர் அடங்கிய மீட்புக் குழுவினர் நேற்று இலங்கை சென்றனர்.

இந்தியக் கடலோர காவல் படையினரின் உதவியுடன் நான்கு படகில் செல்லும் இவர்கள் மண்டபம் கடலோர காவல் படை முகாமிலிருந்து புறப்பட்டுச் சென்றனர்.

இந்தியக் கடல் எல்லையிலிருந்து இலங்கைக் கடற்படையினரால் அழைத்துச் செல்லப்படும் மீட்பு குழுவினர் தற்போது மன்னார் சென்று படகின் மூன்று மீனவர்களையும் மீட்டு இன்று இராமேஸ்வரம் திரும்புவர் என்று கூறப்படுகிறது.

இலங்கைக்கு கடத்தப்படவிருந்த பீடிப் பொதிகள் பறிமுதல் மண்டபம், பெப்.21

இலங்கைக்கு பீடிப் பொதிகளைக் கடத்த முயன்ற மூவரைக் கியூ பிரிவு பொலிஸார் கைது செய்துள்ளனர். அத்துடன் பீடிப் பொதிகளும் பறிமுதல் செய்யப்பட்டன என்று கூறப்படுகிறது.

இலங்கைக்கு கடல் வழியாக கடத்தல்கள் நடந்து வருகின்ற நிலையில், கடற்படை, கடலோரக் காவல்ப்படையினரின் ரோந்து நடவடிக்கைகளால், தற்போது கடத்தல்கள் ஓரளவு குறைந்துள்ளன.

இந்நிலையில், நேற்று முன்தினம் இரவு மண்டபம் அருகே நொச்சியூராணியிலிருந்து இலங்கைக்கு பீடிப் பொதிகள் கடத்தப்படுவதாக கியூ பிரிவு பொலிஸாருக்கு தகவல் கிடைத்தது.

தமிழகச் செய்திகள்

அதன்படி, பொலிஸ் அதிகாரி தியாகராஜன், எஸ்.ஐ.ரவி தலைமையில் பொலிஸார் அங்கிருந்த 3 லட்சம் ரூபா மதிப்பிலான 40 பீடிப் பொதிகளைப் பறிமுதல் செய்துள்ளனர்.

இதைத் தொடர்ந்து மதுரை பெத்தானியாபுரத்தை சேர்ந்த மெக்கானிக் மருது பாண்டி (வயது 52), நொச்சியூரானியை சேர்ந்த கருப்பையா (வயது 50), அய்யா சாமி (வயது 55) ஆகியோரைக் கைது செய்த பொலிஸார், இதனை ஏற்றி வந்த வான் மற்றும் ஆட்டோவையும் பறிமுதல் செய்துள்ளனர். தப்பி ஓடிய ஆட்டோ சாரதி வேலுச்சாமியை தேடி வருகின்றனர்.

மரண அறிவித்தல்கள்

செல்வி சிவாஸ்வரி இலங்கைநாயகம் (இளவாலை)




இளவாலை, நாவலடி வைரவர் கோவிலடி, கதிரகட்டியவத்தையை பிறப்பிடமாகவும், வசிப்பிடமாகவும் கொண்ட சிவாஸ்வரி (பேபி அக்ஷா) நேற்று (20.02.2008) புதன் கிழமை இறைபதம் அடைந்தார்.

அன்னார் காலஞ்சென்றவர்களான இலங்கை நாயகம் - சிவயோகரத்தினம் (அன்னம் அக்ஷா) தம்பதிகளின் புத்திரியும், காலஞ்சென்றவர்களான கதிரவேற்பிள்ளை (எழுதுவினைஞர்), விஜயலட்சுமி, இராஜேஸ்வரி ஆகியோரின் அருமைத் தங்கையும், மகாலட்சுமி, காலஞ்சென்றவர்களான நவரத்தினம், கனகநாயகம் (இளைப்பாறிய உப-அதிபர், கொல்லங்கலட்டி) ஆகியோரின் அன்பு மைத்துனியும் ஆவார்.

அன்னாரின் இறுதிக் கிரியைகள் இன்று (21.02.2008) வியாழக்கிழமை காலை 8 மணிக்கு அன்னாரின் இல்லத்தில் நடைபெற்று பூதவுடல் முற்பகல் 10 மணியளவில் தகனக்கிரியைக்காக முள்ளாளை இந்து மயானத்திற்கு எடுத்துச் செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தகவல்: கனகநாயகம் சந்திரன் (பொறாமகன்).
நாவலடி, இளவாலை. (சி/551547)

பண்டாரம் சிதம்பரப்பிள்ளை



மாவிட்டபுரம், தெல்லிப்பழையை நிரந்தரமாகவும் மட்டுவில் தெற்கு, வேர்க்கேணியடி, சாவகச்சேரியை தற்காலிக வசிப்பிடமாகவும் கொண்ட பண்டாரம் சிதம்பரப்பிள்ளை 19.02.2008 செவ்வாய்க்கிழமை காலமானார்.

அன்னார் காலஞ்சென்றவர்களான பண்டாரம் - பூதத்தை தம்பதியரின் அன்பு மகனும் செல்லம்மானின் அன்புக் கணவரும் தம்பையா மாணிக்கம், காலஞ்சென்றவர்களான மாரிமுத்து (மலேசியா), கந்தையா, நடேச ஆகியோரின் அன்புச் சகோதரனும் பாலயோகினி, காலஞ்சென்ற செல்வராணி மற்றும் நாகேஸ்வரன் (தேசிய வீடமைப்பு அபிவிருத்தி அதிகாரசபை, யாழ்ப்பாணம்), சிறீஸ்கந்தராசா (டோகா) ஆகியோரின் அன்புத் தந்தையும் திருமதி சிவநாணம் லிங்கேஸ்வரி, காலஞ்சென்ற இராமநாதன் கமலாதேவி மற்றும் வே.புவனேஸ்வரி ஆகியோரின் சிறிய தந்தையும் செல்லையா, கருணா, சுமதி, சிவநாணம், இராமநாதன் (இரத்தினம்) ஆகியோரின் ஆசை மாயாவும் திருமதி சிவநேஸ்வரன் தயாநிதி, விஜயதாஸ் (டோகா), திருமதி நோகான்குமார் கம்சிகா, கிரிசாந்த் (சாவ/ டிரிபேக் கல்லூரி), தர்சிகா (யா/இந்து மகளிர் கல்லூரி), லுதர்சன் (யா/இந்துக் கல்லூரி), திருமதி சற்குணராசா புலப்பவதி, லுகுணதாஸ் (டோகா), பாஸ்கரன் (டோகா), கமலராஜ் (பிரான்ஸ்), இரத்தினராஜ் (வணிகத்துறை, யாழ்ப்பல்கலைக்கழகம்), தீபராஜ் (கொழும்பு), சந்திரிகா (யா/கொக்குவில் இந்துக் கல்லூரி) ஆகியோரின் அன்புப் பேரனுமாவார்.

அன்னாரின் இறுதிக் கிரியைகள் இன்று (21.02.2008) வியாழக்கிழமை நண்பகல் 12 மணியளவில் அவரின் இல்லத்தில் நடைபெற்று, பூதவுடல் தகனக்கிரியைகளுக்காக மட்டுவில் தெற்கு சின்னத்து இந்து மயானத்திற்கு எடுத்துச் செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தகவல்: மட்டுவில் தெற்கு, சாவகச்சேரி. T.P:0779773244. (71288)

மலேசியாவில் உடனடி வேலைவாய்ப்பு
நாளையும், நாளை மறுதினமும் (22.02.08, 23.02.08) நடைபெறவிருந்த நேர்முகதேர்வு தவிர்க்க முடியாத காரணத்தால் நடைபெறமாட்டாது என்ப தனை வருத்தத்துடன் அறியத்தருகின்றோம், நேர்முக தேர்வு நடைபெறும் திகதி பின்னர் அறிவிக்கப்படும்.
- நிர்வாகி
227, கொழும்புத்துறை வீதி, சுண்டிக்குழி, யாழ்ப்பாணம்.

கருணாநிதியின் குடும்ப அரசியலை வீழ்த்துவோம் - வைகோ
தமிழகத்தை வன்முறைக் கலாசாரத்தால் பாழ்படுத்திவரும் குடும்ப அரசியலை வீழ்த்துவோம் என்று கூறியுள்ளார் ம.தி.மு.க. பொதுச் செயலாளர் வைகோ.

கண்ணீர் அஞ்சலி சிவசுப்பிரமணியம் சடாச்சாரம்
(பிரபல வர்த்தகர்)
காரைநகரைப் பிறப்பிடமாகவும் கொழும்பை வசிப்பிடமாகவும் கொண்ட எமது ஆருயிர் நண்பர் 18.02.2008 அன்று காலமாகியதை அறிந்து ஆறாத்தயரில் மூழ்கியிருக்கின்றோம். அன்னாரின் பிரிவால் துயருற்றிருக்கும் அவரது குடும்பத்தினருக்கு எமது ஆழ்ந்த அனுதாபத்தைத் தெரிவிப்பதோடு அன்னாரின் ஆத்மா சாந்தியடைய இறைவனைப் பிரார்த்திக்கின்றோம்.
உரிமையாளரும், ஊழியர்களும் டாட் என்றபிறைஸ், 11,12, நவீனசந்தை, (உட்புறம்) கொழும்பு.
Digitized by Noolaham Foundation

விஸ்கான்ஸிலும் வீழ்ந்தார் ஹிலாரி கிளிளரன் ஓபாமாவுக்கு தொடர்ச்சியான 9ஆவது வெற்றி

வாஷிங்டன், பெப்.21
அமெரிக்க ஜனாதிபதித் தேர்தலில் போட்டியிடும் வேட்பாளரைத் தேர்வு செய்வதற்கான முதற்கட்ட வாக்குப்பதிவில் விஸ்கான்ஸின் மாநிலத்தில் ஜனநாயகக் கட்சி சார்பில் பராக் ஓபாமா வெற்றி பெற்றுள்ளார். அத்துடன் ஹவாய் தீவிலும் ஹிலாரியை பெரும் வித்தியாசத்தில் ஓபாமா தோற்கடித்தார்.

குடியரசுக் கட்சி சார்பில் செனட் உறுப்பினர் ஜோன் மெக்கெய்ன் விஸ்கான்ஸின் மாநிலத்திலும் வெற்றிபெற்றுத் தொடர்ந்து வேட்பாளர் தெரிவில் முன்னிலையில் உள்ளார்.

அமெரிக்க ஜனாதிபதித் தேர்தலில் போட்டியிடும் வேட்பாளரைத் தேர்வு செய்வதற்காக பல்வேறு மாணாக்களில் முதற்கட்ட வாக்குப்பதிவுகள் நடைபெற்று வருகின்றன.

ஜனநாயகக் கட்சி சார்பில் முன்னாள் ஜனாதிபதி கிளிளரன் மனைவி ஹிலாரிக்கும், கறுப்பினத் தலைவரான பராக் ஓபாமாவுக்கும் கடும் போட்டி நிலவி வருகிறது.

இந்த நிலையில் விஸ்கான்ஸின் மாநிலத்திலும், ஹவாய் தீவிலும் நேற்றுமுன்தினம் நடைபெற்ற வாக்குப்பதிவில் ஓபாமா வெற்றி பெற்றுள்ளார். இங்கு ஓபாமாவுக்கு 55 சதவீத வாக்குகளும், ஹிலாரிக்கு 41 சதவீத வாக்குகளும் கிடைக்கப்பெற்றுள்ளன.

ஹவாய் தீவில் இடம்பெற்ற வாக்குப்பதிவில் ஓபாமா 75 சதவீத வாக்குகளையும், ஹிலாரி 24 சதவீத வாக்குகளையும்

பதிவுசெய்துகொண்டனர்.
ஹிலாரிக்கு எதிராக ஓபாமா பெற்றுள்ள 9ஆவது தொடர்ச்சியான வெற்றி இதுவாகும். இந்த வெற்றியின் மூலம் ஓபாமாவுக்கு ஜனாதிபதி வேட்பாளராகப் போட்டியிடுவதற்கான வாய்ப்புகள் பிரகாசமாக உள்ளன. பெண்கள் மத்தியில் ஓபாமாவுக்கு அதிக ஆதரவு இருப்பது தெரியவந்துள்ளது.

இராணுவ ஹெலிகொப்டர் விபத்து தென்கொரியாவில் ஏழு வீரர்கள் பலி

தென்கொரிய இராணுவ ஹெலிகொப்டர் ஒன்று நேற்று புதன்கிழமை காலை சியோலுக்கு அருகிலுள்ள மலைப் பிராந்தியத்தில் விபத்துக்குள்ளானதில் அதில் பயணித்த ஏழுபேரும் பலியாகிவிட்டார்கள் என இராணுவ அதிகாரியொருவர் தெரிவித்துள்ளார்.

'யுஎச்-1எச்' என்னும் இந்த ஹெலிகொப்டர் சியோலுக்குக் கிழக்கே சுமார் 25 மைல் தொலைவிலுள்ள யான்பொங் மலைப் பிராந்தியத்தில் அதிகாலை 1.40 மணியளவில் விழுந்து விபத்துக்குள்ளாகியுள்ளது என இராணுவ பேச்சாளர் லெப்.கேணல் கோடொங் டோங் டி.செய்தி நிறுவனத்துக்குத் தெரிவித்திருக்கிறார்.

(சு)
சியோல், பெப்.21
தென்கொரிய இராணுவ ஹெலிகொப்டர் ஒன்று நேற்று புதன்கிழமை காலை சியோலுக்கு அருகிலுள்ள மலைப் பிராந்தியத்தில் விபத்துக்குள்ளானதில் அதில் பயணித்த ஏழுபேரும் பலியாகிவிட்டார்கள் என இராணுவ அதிகாரியொருவர் தெரிவித்துள்ளார்.

பதவி துறக்கும் எண்ணாமில்லை - முஷாரப்

கூட்டணி அமைப்பது தொடர்பாக எதிர்க்கட்சிகளிடையே இன்று பேச்சு

இஸ்லாமாபாத், பெப்.21
"பாகிஸ்தான் நாடாளுமன்றத் தேர்தல்களில் எதிர்ணியினர் வெற்றிவாகை குடியிருக்கலாம். அதற்காக நான் பதவி துறக்கப்போவதில்லை. அதற்கான திட்டமும் என்னிடம் கிடையாது."

- இவ்வாறு உறுதிபடக் கூறியிருக்கின்றார் அந்நாட்டு ஜனாதிபதி பர்வேஸ் முஷாரப். இதேவேளை, கூட்டணி அரசு அமைப்பது தொடர்பாக பெனாஸிரின் பாகிஸ்தான் மக்கள் கட்சியும், நவாஸ் ஷெரீப்பின் பாகிஸ்தான் முஸ்லிம் லீக் கட்சியும் இன்று பேச்சுகளை ஆரம்பிக்கவுள்ளன என்று அறிவிக்கப்பட்டுள்ளது.

தேர்தல் முடிவுகள் குறித்து 'வாஷிங்டன் ஸ்டீட்' என்ற சஞ்சிகைக்கு முஷாரப் பேட்டியளித்துள்ளார். அப்பேட்டியிலேயே பதவி துறக்கும் எண்ணம் எதுவும் தனக்கு இல்லை என்று அவர் கூறினார். பாகிஸ்தானில் ஸ்திரீப்ராபன ஜனநாயக அரசு ஒன்றைக் கட்டி எழுப்புவதற்கான அவசியம் ஏற்பட்டுள்ள தென்றும் அவர் அதில் கட்டிக் காட்டியுள்ளார்.

"ஒரு ஸ்திரீப்ராபான ஜனநாயக விழுமியங்களைக் கொண்ட அரசை உருவாக்குவதற்கு உதவும் பொருட்டு அதற்கான பணிகளை முன்னெடுத்தல் செல்வதற்கான தேவை ஏற்பட்டுள்ளது. இதிலிருந்து ஒதுங்கி விட முடியாது." - என்றும் அவர் அழுத்தமாகக் குறிப்பிட்டுள்ளார்.



ஜனாதிபதி முஷார்புக்கு ஆதரவான பாகிஸ்தான் முஸ்லிம் லீக் திங்கட்கிழமை இடம்பெற்ற நாடாளுமன்றத் தேர்தல்களில் படுதோல்வியைக் கண்டுள்ளது. வெளியான முடிவுகளின்படி 272 ஆசனங்களையும் கொண்ட நாடாளுமன்றத்தில் இக்கட்சி 38 ஆசனங்களையே ஈட்டியுள்ளது.
அதேவேளை முன்னாள் பிரதமரான பெனாஸிரி பூட்டோவின் பாகிஸ்தான் மக்கள் கட்சி 87 ஆசனங்களையும் மற்றொரு முன்னாள் பிரதம ரான நவாஸ் ஷெரீப்பின் பாகிஸ்தான் முஸ்லிம் லீக் (என்) கட்சி 66

ஆசனங்களையும் ஈட்டியுள்ளன. அதேவேளை நவாஸ் ஷெரீப்பின் கட்சி யோடு இணைந்து கூட்டரசை நிறுவு முன்னாள் பிரதமர் பெனாஸிரின் கட்சி ஏற்கனவே உடன்பாடு தெரிவித்திருந்தது.

எது எப்படியிருப்பினும் இவ்விரு கட்சிகளும் கூட்டரசு ஒன்றை அமைப்பதற்கும் நாடாளுமன்ற மொத்த ஆசனங்களில் அரைவாசியையாவது பெற்றாக வேண்டுமென அரசியல் வட்டாரங்கள் குறிப்பிட்டுள்ளன. தனியார் தொலைக்காட்சியின் வலை அமைப்பு இணையமான ஜியோவால் வெளி

யிடப்பட்டுள்ள இறுதி தேர்தல் முடிவுகளின்படி இதுவரை பாகிஸ்தான் மக்கள் கட்சி (பெனாஸிரி கட்சி) 87 ஆசனங்களையும் பாகிஸ்தான் முஸ்லிம் லீக் (நவாஸின் கட்சி) 66 ஆசனங்களையும் ஈட்டியுள்ளன. பாகிஸ்தான் முஸ்லிம் லீக் (முஷாரப் ஆதரவு) 38 ஆசனங்களையும் எம்.கிபூ.எம். (சிந்து - அடிப்படை) 19 ஆசனங்களையும் ஏ.என்.பி. (மத சார்பற்ற பஸ் தூண்கள்) 10 ஆசனங்களையும் உதிரிக் கட்சிகள் 38 ஆசனங்களையும் பெற்றுள்ளன. (சு)

10 அமெரிக்க ஜனாதிபதிகளுக்கு 'தண்ணி காட்டிய' பிடல் காஸ்ட்ரோ

49 ஆண்டுகளாக பதவியில் இருந்து, தனது 81ஆவது வயதில் ஓய்வுகின்றார் என அறிவித்திருக்கும் கியூபாவின் பிடல் காஸ்ட்ரோ, அமெரிக்காவுக்கு சிமம் சொப்பனமாக விளங்கியவர் என்று வர்ணிக்கப்படுகிறார்.



ரஷ்யாவின் சோசலிசியம் உட்படைக்காரர் பிடல் காஸ்ட்ரோ (1963ஆம் ஆண்டு எடுக்கப்பட்ட படம்)

முதலாளித்துவத்தின் தலைமை இடமாகக் கருதப்படும் அமெரிக்காவின் வாயில் பகுதியிலே கம்யூனிஸ்ட் நாட்டை உருவாக்கிய துணிச்சல் மிக்கவராகப் பாராட்டப்படும் காஸ்ட்ரோ, தமக்கு எதிராக 10 அமெரிக்க ஜனாதிபதிகள் மேற்கொண்ட ஆட்சிக் கவிழ்ப்பு மற்றும் கொலை முயற்சிகளை வெற்றிகரமாக எதிர்கொண்டவர். கியூபாவுக்கு கியூபாவின் ஸ்டெயினிவிருந்து குடியேறியவருக்கு 1926ஆம் ஆண்டு ஓகஸ்ட் மாதம் 13ஆம் திகதி மகனாகப் பிறந்தவர் காஸ்ட்ரோ. புரட்சி யாளராக உருவான காஸ்ட்ரோ 1959ஆம் ஆண்டு கம்யூனிஸ்ட் புரட்சியின் மூலம் சர்வாதி காரி பட்டிஸ்டாவை ஆட்சியிலிருந்து அகற்றிவிட்டு கியூபாவை வழிநடத்தும் பொறுப்பை ஏற்றுக்கொண்டார். கம்யூனிஸ சித்தாந்தத்தைச் செயற்படுத்திய அவர், நிலங்களை நாட்டுடமை யாக்கியபோது முதன்முதலில் கைவைத்த துன்னுடைய குடும்ப நிலத்தின் மீது தான். இடதுசாரிசிந்தனை கொண்டவர்களின் நம்பிக்கை நாயகனாகக் கருதப்படும் சேசுவாராவோடு இணைந்து கியூபப் புரட்சியை ஏற்படுத்திப் பின்னர், நாட்டில் பொதுவுடைமையை மலர்ச் செய்த காஸ்ட்ரோ, அனைவருக்கும் கல்வி மற்றும் சுகாதார வசதிகளைச் செய்து கொடுத்ததில் முன்னோடியாகக் கருதப்படுகிறார்.

வல்லரசாகத் திகழ்ந்த அமெரிக்காவுக்கு சவால் விடும் வகையில் அந்நாட்டுக்கு அருகாமையிலேயே அமைந்திருந்த கியூபாவை கம்யூனிஸ பூமியாக அவர் மாற்றிக் காட்டினார். இதன் காரணமாக அமெரிக்க ஜனாதிபதிகள் தொடர்ந்தும் அவரை ஆட்சியிலிருந்து அகற்ற முயன்றுவந்தனர். சி.ஐ.ஏ. மூலம் கொலை முயற்சிகளும் நடத்தப்பட்டன. அனைத்திலிருந்தும் காஸ்ட்ரோ வெற்றிகரமாகத் தப்பித்துக் கொண்டார். சி.ஐ.ஏயின் 600இற்கும் மேற்பட்ட கொலை முயற்சிகளிலிருந்து காஸ்ட்ரோ தப்பினார் என்பது குறிப்பிடத்தக்கது. பனிப்போர் காலத்தில் அவர் மொஸ்கோ நிர்வாகத்துக்கு ஆதரவாக இருந்து அமெரிக்கா வின் கடுங்கோபத்திற்கு ஆளானார். சோவியத் யூனியன் சிதறுண்ட பிறகும் கியூபாவின் தனித்தன்மையை அவர் கட்டிக்காத்து வந்தார்.

சர்வாதிகாரியாகச் செயற்படுகிறார்; ஜனநாயகத்தை நசுக்குகிறார் எனும் விமர்சனத்துக்கு ஆளானாலும் காஸ்ட்ரோ ஏழை எளிய மக்களின் நம்பிக்கை நச்சுத்திரமாகக் கருதப்படுகிறார். அரை நூற்றாண்டுகளாக நாட்டு மக்களுக்காக உழைத்துவந்த அவர், கடந்த 2 ஆண்டுகளுக்கு முன்னர் அறுவைச் சிகிச்சை செய்து கொண்டதன் காரணமாகத் தனது சுகாதார நிலம் ஆட்சிப் பொறுப்பை ஒப்படைத்தார். இந்நிலையில், தனது 81ஆவது வயதில் அவர் தனியிலிருந்து விலகிக் கொள்கின்றார் என்று நேற்றுமுன்தினம் அறிவித்தார்.

கட்டுப்பாட்டை இழந்து யூழ் நோக்கிவரும் உளவு செயற்கைக்கோளை இன்று கட்டு வீழ்த்துகின்றது அமெரிக்கா

வாஷிங்டன், பெப். 21
யூழியை நோக்கிவரும் செயலிழந்த உளவு செயற்கைக்கோளை இன்று வியாழக்கிழமை கட்டு வீழ்த்தி கடலில் தள்ள அமெரிக்க இராணுவம் திட்டமிட்டுள்ளது.

அமெரிக்காவின் நாசா விண்வெளிமையம், 2006ஆம் ஆண்டு டிசம்பரில் 'யுஎஸ். 193' என்ற உளவு செயற்கைக்கோளை விண்ணில் செலுத்தியது. ஆனால், ஏவிய சிலநாள்களில் அந்த செயற்கைக்கோள் செயலிழந்து விட்டது.

தரைக்கட்டுப்பாட்டை இழந்து தற்போது யூழியை நோக்கிவரும் இந்த உளவு செயற்கைக்கோள் பெர்வாரி கடைசி அல்லது மார்ச் தொடக்கத்தில் ஆஸ்திரேலியா அல்லது வட அமெரிக்க கண்டத்தில் விழும் என்று கணிக்கப்பட்டுள்ளது. 2270 கிலோ எடை கொண்ட பஸ் வடிவிலான அந்த செயற்கைக்கோளில் அழுத்தான இரசாயனத் திரவங்கள் இருக்கின்றன எனக் கூறப்படுகிறது. இதனால் நிலப்பகுதியில் செயற்கைக்கோள் விழுந்தால் அங்கு புகிக்கும் மக்கள் உயிரிழக்கக் கூடும் எனும் உத்தேசம் நோய்வாய்ப்படக்கூடும் என்று மென்சோ டிணைகள் எச்சரித்துள்ளன. இந்நிலையில் 'யு.எஸ்.193' செயற்கைக்கோள் யூழியில் மோதுவதற்கு முன்பாகவே அதன்மீது ஏவுகணைத் தாக்குதல் நடத்தி கடலில் விழச் செய்ய அமெரிக்க ஜனாதிபதி புஷ் உத்தரவிட்டுள்ளார். மனித உயிர்கள் பலியாவதைத் தடுப்பதற்காக இந்தப் புதிய முயற்சி மேற்கொள்ளப்படுவதாக அமெரிக்கப் பாதுகாப்புத்துறை விளக்கம் அளித்துள்ளது.

இதனை ஏற்க மறுத்துள்ள ரஷ்யா, சீனா உள்ளிட்ட நாடுகள் அமெரிக்காவின் செயலுக்குக் கண்டனம் தெரிவித்துள்ளன. புதிய தொரு விண்வெளி யுத்தத்துக்கு அமெரிக்கா வித்திடுவதாக அந்நாடுகள் குற்றம் சாட்டியுள்ளன.

விண்வெளியில் சுற்றிவரும் பிறநாடுகளின் செயற்கைக்கோள்களைத் தாக்கும் அந்நவீன ஏவுகணைகளை அமெரிக்கா தயாரித்துள்ளது. அதனைச் சேர்த்துப் பாண்பற்றாக அமெரிக்க இராணுவம் இந்த முயற்சியில் இறங்குவதாக ரஷ்யா குற்றம் சாட்டியுள்ளது.

'அமெரிக்க அரசுக்கு மனித உயிர்கள் மீது எந்த அக்கறையும் இல்லை. உளவு செயற்கைக்கோளின் இரகசியத் தொழில்நுட்பங்கள் பிற நாடுகளின் கைகளில் சிக்கிவிடக்கூடாது என்பதற்காகவே இவ்வாறு நடவடிக்கை எடுக்கப்பட்டுள்ளது.' - என்று ரஷ்ய தெரிவித்துள்ளது.

கோள் யூழியில் மோதுவதற்கு முன்பாகவே அதன்மீது ஏவுகணைத் தாக்குதல் நடத்தி கடலில் விழச் செய்ய அமெரிக்க ஜனாதிபதி புஷ் உத்தரவிட்டுள்ளார். மனித உயிர்கள் பலியாவதைத் தடுப்பதற்காக இந்தப் புதிய முயற்சி மேற்கொள்ளப்படுவதாக அமெரிக்கப் பாதுகாப்புத்துறை விளக்கம் அளித்துள்ளது.

இதனை ஏற்க மறுத்துள்ள ரஷ்யா, சீனா உள்ளிட்ட நாடுகள் அமெரிக்காவின் செயலுக்குக் கண்டனம் தெரிவித்துள்ளன. புதிய தொரு விண்வெளி யுத்தத்துக்கு அமெரிக்கா வித்திடுவதாக அந்நாடுகள் குற்றம் சாட்டியுள்ளன.

விண்வெளியில் சுற்றிவரும் பிறநாடுகளின் செயற்கைக்கோள்களைத் தாக்கும் அந்நவீன ஏவுகணைகளை அமெரிக்கா தயாரித்துள்ளது. அதனைச் சேர்த்துப் பாண்பற்றாக அமெரிக்க இராணுவம் இந்த முயற்சியில் இறங்குவதாக ரஷ்யா குற்றம் சாட்டியுள்ளது.

'அமெரிக்க அரசுக்கு மனித உயிர்கள் மீது எந்த அக்கறையும் இல்லை. உளவு செயற்கைக்கோளின் இரகசியத் தொழில்நுட்பங்கள் பிற நாடுகளின் கைகளில் சிக்கிவிடக்கூடாது என்பதற்காகவே இவ்வாறு நடவடிக்கை எடுக்கப்பட்டுள்ளது.' - என்று ரஷ்ய தெரிவித்துள்ளது.

யால கூட்டுப்படை மையத்தின் கட்டளைத் தளபதி மாற்றம்

தொடர் தாக்குதல்களின் எதிரொலி

அம்பாந்தோட்டை மாவட்டத்தில் யால வில் அமைக்கப்பட்ட இராணுவத்தின் கூட்டுப்படை ஒருங்கிணைப்புக் கட்டளை மையத்திற்கு தளபதியாக இருந்த பிரிகேடியர் சுதந்த ரணசிங்க அப்பதவியில் இருந்து நீக்கப் பட்டுள்ளார்.

அவருக்குப் பதிலாக அந்தப் பதவிக்கு உடனடியாக அமுலுக்கு வரும் வகையில் கேணல் தெய்வேந்திர பெரேரா நியமிக்கப்பட்டுள்ளார்.

அம்பாந்தோட்டை பிராந்தியத்தில் பாதுகாப்புக் கடமையில் ஈடுபடும் படைப்படை மறும் பொலிஸாருக்குகான கட்டளைத் தளபதியாக கேணல் தெய்வேந்திர பெரேரா செயற்படுவார் என்று பாதுகாப்பு அமைச்சு அறிவித்துள்ளது.

கடந்த வருடம் நவம்பர் 10 ஆம் திகதி அம்பாந்தோட்டை மாவட்டத்தில் யாலவில் அமைக்கப்பட்ட இராணுவத்தின் கூட்டுப்படை ஒருங்கிணைப்புக் கட்டளை மையத்திற்கு தளபதியாக பிரிகேடியர் சுதந்த ரணசிங்க நியமிக்கப்பட்டிருந்தமை குறிப்பிடத்தக்கது.

எனினும் சமார் மூன்று மாத காலப் பகுதியிலேயே அவர் பதவியிலிருந்து நீக்கப்பட்டிருக்கின்றமை குறிப்பிடத்தக்கது.

கடந்த சில மாதங்களாக அம்பாந்தோட்டை அதனை அண்டிய பகுதிகளில் தாக்குதல்கள் தொடர்ச்சியாக இடம்பெற்று வந்தன. நேற்று மொன்றாகலை மாவட்டம் புத்தலவில் நடத்தப்பட்ட தாக்குதலில் மூன்று படையினர் உயிரிழந்தனர். இத்தகைய தாக்குதல்களை கட்டுப்

படுத்துவதற்கு அல்லது முறியடிப்பதற்கு தவறிவிட்டார் என்ற காரணத்தாலேயே பிரிகேடியர் சுதந்த ரணசிங்க பதவி நீக்கப்பட்டிருக்கிறார் என்று ஒரு தகவல் தெரிவித்தது.

சகோதரன் தினகரன் சென்னையில் காலமானார்

சென்னை, பெப். 21

இயேசு அழைக்கிறார் நிறுவன அமைப்பாளரும், முன்னணி கிறிஸ்தவ மத ஊழியருமான கலாநிதி டீ.ஜி.எஸ். தினகரன் (வயது - 74) நேற்றுச் சென்னையில் காலமானார்.

கிறிஸ்தவ மக்களால் 'சகோதரன் தினகரன்' என்று அன்போடு அழைக்கப்பட்டவர் கலாநிதி டீ.ஜி.எஸ். தினகரன். இந்தியாவில் மட்டுமன்றி உலகின் பல்வேறு நாடுகளிலும் கிறிஸ்தவ மறுமலர்ச்சிக்கு அரும்பெரும் தொண்டாற்றியவர் இவர். 'இயேசு அழைக்கிறார்' என்ற கிறிஸ்தவ அமைப்பைத் தொடக்கிய அவர் அதன் ஊடாக இந்தியாவில் மட்டும் அல்லாமல் இலங்கை உட்பட உலக நாடுகள் பலவற்றிலும் மத பிரசாரத்தில் ஈடுபட்டு வந்தார்.

சில காலமாக நோயுற்றிருந்த அவரது உடல் நிலைமை நேற்றுமுன்தினம் இரவு மோசமானதாகக் காணப்பட்டது. சிகிச்சை பயனளிக்காது நேற்றுக்காலை 6 மணிக்கு அவர் உயிரிழந்தார். சகோதரன் தினகரன் மறைவு குறித்து அறிந்த தமிழக முதல்வர் கருணாநிதி வைத்தியசாலைக்குச் சென்று அஞ்சலி செலுத்தினார். (அ-சி)

உயிலங்குளம் பகுதியில்...

(முதலாம் பக்கத் தொடர்ச்சி)

கில் ஊடுருவிய விடுதலைப் புலிகள் படையினர் மீது கடும் தாக்குதல்களைத் தொடுத்தனர் என்று தெரிவிக்கப்பட்டது.

இச் சமர் சமார் நான்கு மணிநேரம் வரை இடம்பெற்றது. ஆடலறி ஷெல் தாக்குதல், பல்சூழல் பிரங்கி, மோட்டார் தாக்குதல்கள் என்பவற்றால் அடம்பன் பகுதி அதிர்ந்த வண்ணம் இருந்ததாகத் தெரிவிக்கப்பட்டது.

இச்சமரில் படைத் தரப்பில் ஐவர் காயமடைந்திருக்கின்றனர் என்றும் அவர்கள் அனுகூலமாக வைத்தியசாலையில் சிகிச்சைக்காக சேர்க்கப்பட்டிருக்கின்றனர் என்றும் இராணுவப்பேச்சாளர் பிரிகேடியர் உதய நாணயக்காரர் தெரிவித்தார். விடுதலைப் புலிகளுக்கு பெரும் இழப்புகள் ஏற்படுத்தப்பட்டிருக்கின்றன என்றும் அவர் கூறினார்.

புலிகளால் மேற்கொள்ளப்பட்ட இத்தாக்குதல் நடவடிக்கைக்கு புலிகளின்

தளபதிகளான சொர்ணம் மற்றும் லக்ஷ்மன் ஆகியோர் தலைமை வகித்தனர் என்று புலிகளின் தகவல் பரிமாற்றம் மூலம் தெரியவந்துள்ளதாகவும் படைத் தரப்பில் தெரிவிக்கப்பட்டது.

நேற்றைய சமர் குறித்து புலிகள் தரப்பிலிருந்து நேற்றிரவு வரை செய்திகள் எவையும் வெளியாகியிருக்கவில்லை. (அ-சி)

மொன்றாகலை...

(முதலாம் பக்கத் தொடர்ச்சி)

சம்பவத்தைத் தொடர்ந்து அப்பகுதியில் மேலதிகமாக இராணுவத்தினர் குவிக்கப்பட்டு பாதுகாப்பு வலப்படுத்தப்பட்டதுடன் தொடர்ந்து இராணுவத்தினர் சோதனை நடவடிக்கையில் ஈடுபட்டு வருகின்றனர் என்றும் படைத் தரப்பில் மேலும் கூறப்பட்டது.

முழுச் சிங்களப் பிரதேசமான மொன்றாகலை மாவட்டத்தில் இத்தகைய தாக்குதல்கள் அண்மைக் காலத்தில் திடீர் திடீரென இடம்பெற்று வருகின்றமை குறிப்பிடத்தக்கதாகும். (சி)

இந்தியப் பொருள்களைப்...

(முதலாம் பக்கத் தொடர்ச்சி)

அதனை நடைமுறைப்படுத்துமானால் இந்தியாவிற்கு பெரும் இழப்பு ஏற்படும் - என்று இந்தோ - ஆசிய செய்திச் சேவையில் வெளியாகியுள்ள ஆய்வுக்கட்டுரையில் தெரிவிக்கப்பட்டுள்ளது.

அதில் மேலும் தெரிவிக்கப்பட்டிருப்பதாவது:-

இந்தியா இலங்கைக்கு வருடாந்தம் இருபதாயிரம் கோடி ரூபா பெறுமதியான பொருள்களை ஏற்றுமதி செய்கின்றது. தென்னாசியாவில் இலங்கையே இந்தியாவின் முக்கிய வர்த்தக பங்காளி. மேலும் இலங்கையில் நான்காவது முக்கிய முதலீட்டாளரும் இந்தியாவே. சுமார் 5 ஆயிரத்து ஐந்து கோடி ரூபாவை அது முதலீடு செய்துள்ளது.

மேலும், இந்தியா கடந்த நான்கு வருடங்களில் இலங்கைக்கு சுமார் மூவாயிரம் கோடி ரூபாவுக்கு கடன் வழங்கியுள்ளது.

இந்தியா பதில் நடவடிக்கை எடுத்தால்

இதேவேளை, ஜே.வி.பியின் தற்போதைய அழைப்புப் போன்ற நடவடிக்கைகளுக்கு

இந்தியா பதில் நடவடிக்கையெடுத்தால் இலங்கையும் பெருமளவு பாதிக்கப்படும். 2000ஆம் ஆண்டு நடைமுறைக்கு வந்த இந்திய - இலங்கை சுதந்திர வர்த்தக உடன்படிக்கை காரணமாக இந்தியாவிற்கான இலங்கையின் ஏற்றுமதி பல மடங்காக அதிகரித்துள்ளது.

இருபது வருடங்களுக்கு முன்னர் இந்திய - இலங்கை உடன்படிக்கையை எதிர்த்த ஜே.வி.பி. இதேபோன்ற கோரிக்கையை அப்போதும் முன்வைத்தது.

கொழும்பின் பல பகுதிகளில் அன்று இந்தியாவிற்கு எதிரான கவரொட்டிகளைக் காண முடிந்தது. தென்னிலங்கையின் உணவின் முக்கியமான பம்பாய் வெங்காயத்தை அப்போது கொள்வனவு செய்ய வேண்டாமென ஜே.வி.பி. எச்சரித்தது.

அப்போது எதிர்க்கட்சியாக இருந்த தற்போதைய ஆளும் கட்சியும் அச்சமயத்தில் இந்திய எதிர்ப்பு நடவடிக்கைகளில் ஈடுபட்டது என்பது குறிப்பிடத்தக்கது.

- இவ்வாறு அந்த ஆய்வில் சுட்டிக்காட்டப்பட்டுள்ளது. (அ-உ)

1st IN Com, G.A.Q
யாழ்ப்பல்கலைக்கழகம் (வெளிவாரி)

- * பல்கலைக்கழகத்தினால் புதிய ஆண்டிற்கான பதிவுகள் கோரப்பட்டுள்ளன.
- * கலை, வர்த்தகம், கணிதம், விஞ்ஞானம் ஆகிய பாடங்களில் மூன்று பாடம் சித்தி அடைந்தவர்கள் விண்ணப்பிக்கத் தகுதியுடையவர்கள் ஆகும்.
- * இப்பிரிவுகளுக்கான புதிய விரிவுரைகள் ஆரம்பமாகி நடைபெறுகின்றன.

குறிப்பு:

- 1) G.A.Q போர்த்தனைப் பல்கலைக்கழகத்திற்கான பதிவுகள் யாவும் எமது நிறுவனத்தினூடாக நடைபெறுகின்றன.
- 2) புதிய பிரிவுக்குரிய விரிவுரைகளும் ஆரம்பமாகிவிட்டன.

விரிவுரைகளுக்கு:- S. அருள் நங்கை (நிர்வாகி)
 புதிய உயர் கல்வாரி,
 ஆரிய துளம் சந்த்,
 யாழ்ப்பாணம்.

இந்தோனேஷியா...

(முதலாம் பக்கத் தொடர்ச்சி)

வதற்கு காரணமான ஆசிய கனாமி ஏற்பட்ட இடத்திற்கு அண்மையிலேயே இப்பூமிய திர்ச்சி ஏற்பட்டுள்ளது. இப்பூமியதிர்ச்சி காரணமாக ஏற்பட்ட முழுமையான சேத விவரங்கள் குறித்து உடனடியாகத் தெரியவரவில்லை எனக் கூறப்படுகிறது.

இப் பூமியதிர்ச்சி மாகாணத் தலைநகரிலிருந்து 300 கிலோமீற்றர் தொலைவு வரை உணரப்பட்டதாகவும் இதன் காரணமாக கட்டடங்கள் ஆட்டம் கண்டன எனவும் தெரிவிக்கப்படுகிறது.

வன்னியில்...

(முதலாம் பக்கத் தொடர்ச்சி)

பணிபுரியும் பதினேழு வெளிநாட்டுத் தொண்டர் அமைப்புகளின் பிரதிநிதிகள் இக்கூட்டத்தில் கலந்துகொண்டு விளக்கமளித்தனர்.

புலிகளின் மனநிலை, வெளிநாட்டுத் தொண்டர் அமைப்புகளினுடனான அவர்களின் செயற்பாடுகள், போக்குகள், புலிகளின் கூட்டுப்படைப்பிரதேசத்தில் பணியாற்றும் விடயம் தொடர்பாக வெளிநாட்டுத் தொண்டர் அமைப்புகளின் பிரதிநிதிகள் இலங்கை அரசிடமிருந்து எதிர்கொள்ளும் நெருக்கடிகள் ஆகியவை குறித்தெல்லாம் மேற்கு நாட்டு இராஜதந்திரிகள் இக் கூட்டத்தில் துருவித் துருவி கேட்டறிந்தனர் என்றும் அறிய வந்தது.

வெளிநாட்டுத் தொண்டர் அமைப்புகள் தமது பணிகள், புலிகளின் மூத்த தலைவர் களுடனான கலந்துரையாடல்கள் ஆகியவை குறித்து விரிவான அறிக்கைகளையும் சமர்ப்பித்தனர் என்றும் தெரிய வந்தது. (உ)

ஐ.நா. செயலின் ...

(முதலாம் பக்கத் தொடர்ச்சி)

விவகாரங்களுக்கான உதவிச் செயலாளர் நாயகம் அங்கெலா கனே அம்மையார், இலங்கை வெளிவிவகார அமைச்சர் ரோஹித போகொல்லாகும், வெளிவிவகார அமைச்சர் சின் செயலாளர் பாலித கோஹன, எதிர்க்கட்சித் தலைவர் ரணில் விக்கிரமசிங்க உட்பட பலரையும் இங்கு சந்திக்கவுள்ளார்.

ஐக்கிய நாடுகள் செயலாளர் நாயகத்தின் விசேட பிரதிநிதி இங்கு ஐரோப்பிய ஒன்றியம், இந்தியா, அமெரிக்கா, நோர்வே ஆகியவற்றின் இராஜதந்திரிகளையும் சந்திக்கவுள்ளார்.

அங்கெலா கனே அம்மையார் அனைத்துக் கட்சிப் பிரதிநிதிகள் குழுவைச் சந்தித்து அவர்களால் முன்வைக்கப்பட்டுள்ள அரசியல் யோசனைகள் குறித்து கலந்துரையாடுவார் எனத் தெரிவிக்கப்படுகின்றது.

இலங்கையின் தற்போதைய நிலை வரம் குறித்து ஐக்கிய நாடுகள் செயலாளர் நாயகம் கொண்டுள்ள கவலையின் வெளிப்

மனோ கனே...

(முதலாம் பக்கத் தொடர்ச்சி)

ஓட்டை உடைசல் நிலையில் உள்ள இந்த வாகனத்தைத் திட்டமிட்டே தனக்கு தந்து தம்மீது கட்டியடித்திருக்கின்றனர் என்று குற்றஞ்சாட்டும் மனோ கனேசன், இது பற்றி அடுத்தமாதம் மூன்றாம் திகதி நீதிமன்றில் தாம் கூறவுள்ளார் என்றும் சொன்னார்.

இது குறித்து மனோ கனேசன் பொலிஸ் மா அதிபர் விக்கர் பெரேராவிற்கு கடிதம் மூலம் முறைப்பாடு செய்துள்ளார் என்றும் தெரிவிக்கப்படுகிறது.

இந்த வாகனம் மெதுவாக ஊர்வலம் செல்வதற்கே பொருத்தமானது என்றும், உயிர் அச்சுறுத்தல் உள்ள ஒருவரது பயணத்திற்கு இது சிறிதேனும் பொருத்தமானதல்ல என்றும் மனோ கனேசன் கூறுகின்றார்.

நீதிமன்ற உத்தரவின்படி - பலத்த இழுபறியை அடுத்து - மனோ கனேசனின் பாதுகாப்புக்கு எட்டுப் பொலிஸாரும் நியமிக்கப்பட்டு ஒரு வாகனமும் வழங்கப்பட்டது.

அவ்வாறு வழங்கப்பட்ட வாகனமே 40 கிலோ மீற்றர் வேகத்திற்கு மேல் ஓட்டுமுடியாத நிலையில் உள்ளது என்று புகார் கூறுகின்றார் மனோ கனேசன். (சி)

கிழக்கு...

(முதலாம் பக்கத் தொடர்ச்சி)

தபால் மூல வாக்குச் சீட்டுக்கள் யாவும் "கடந்த 12 ஆம் திகதி வாக்குப் பதிவு நிலையங்களுக்கு அனுப்பிவைக்கப்பட்டுள்ளன என்றும் 72 நிலையங்களில் வாக்களிப்பு நடைபெறவுள்ளது என்றும் அவர் தெரிவித்தார். (சி)

பாடே அங்கெலா கனே அம்மையாரின் இந்த விஜயமென அதிகாரிகள் தெரிவிக்கின்றனர்.

அதிகாரிகளுடன் ஆராய்வார்

இதேவேளை, ஐக்கிய நாடுகள் செயலாளர் நாயகம் கேட்டுக்கொண்டதற்கிணங்க இலங்கையில் ஐக்கிய நாடுகளின் பணிகளை ஆராய்வதற்காக அங்கெலா கனே அம்மையார் இந்த விஜயத்தை மேற்கொண்டுள்ளார் என ஐக்கிய நாடுகளின் செய்திக் குறிப்பில் தெரிவிக்கப்பட்டுள்ளது.

அங்கெலா கனே தமது அமைப்பின் கீழ் உள்ள நிறுவனங்களுடன் மேற்கொள்ளும் வழமையான ஆலோசனைகளின் ஒரு பகுதியாகவும் இந்த விஜயம் அமைந்துள்ளதாகவும் அந்தச் செய்திக் குறிப்பில் தெரிவிக்கப்பட்டுள்ளது.

இலங்கையில் உள்ள ஐக்கிய நாடுகளின் பிரதிநிதிகள் குழு முக்கியமான பகுதிகளில் மேற்கொள்ளும் பணிகள் குறித்து ஆராய்வதே அவரது முக்கிய நோக்கமென்றும் தெரிவிக்கப்பட்டுள்ளது. (உ)

தேவையின்றி மேற்கு...

(முதலாம் பக்கத் தொடர்ச்சி)

கொள்ளப்படாமல் பல தரப்பினராலும் கையாளப்படுகின்றமை குறிப்பிடத்தக்கது.

ஒரே விவகாரத்தைப் பல்வேறு அதிகார மட்டத்தின் பல்வேறு விதத்தில் கையாளும் இழுபறியும் நீடிக்கின்றது.

ஒரு விவகாரத்தை ஓட்டி வெளிவிவகார அமைச்சர் ஒன்றுகூறுகின்றார். அவருடன் முரண்டு பிடித்துக் கொண்டிருக்கும் வெளிவிவகார அமைச்சின் செயலாளர் பாலித கோஹன வேறு ஒரு மாதிரிக்கூறுகின்றார். அதேசமயம் சமாதானச் செயலகப் பணிப்பாளர் நாயகம் ரஜீவ வீரசிங்கவும், ஜெனிவாவுக்கான இலங்கையின் விசேட தூதுவர் தயான் ஜெயதிலகவும் வேறு ஒரு விதத்தில் கருத்தை முன்வைத்திருக்கின்றனர்.

இந்தப் பின்னவர்கள் இருவருமே இலங்கையின் வெளிவிவகார விடயங்களை ஓட்டிப் பல்வேறு கருத்துக்களைப் பிரதிபலிக்கும் கட்டுரைகளையும், அறிக்கைகளையும், அறிவிப்புகளையும் கொழும்பிலிருந்தும் ஜெனிவாவிலிருந்தும் இடைவிடாது வெளியிட்டு, மேற்குலகின் அதிருப்தியை தேவையின்றிச் சம்பாதித்து வருகின்றனர் என்று அரசுத் தலைமைக்கு பல தரப்பினராலும் சுட்டிக்காட்டப்பட்டிருப்பதாகத் தெரி

கின்றது.
அமெரிக்காவும் பிரிட்டனும் அதிருப்தி
 அமெரிக்கப் பாதுகாப்பு தரப்புத் தொடர்பாக இவர்களுள் ஒருவர் வெளியிட்ட கருத்துக் குறித்து அமெரிக்காவும் - பிரிட்டிஷ் வெளிவிவகார அமைச்சரை வாயை மூடும்படி தெரிவிக்கும் இவர்களில் ஒருவரின் பகிரங்க அறிவிப்புக் குறித்து பிரிட்டனும் -

தத்தமது நாடுகளில் உள்ள இலங்கைத் தூதரகத்தின் கவனத்திற்குக் கொண்டுவந்திருக்கின்றன என்றும் கூறப்படுகின்றது. இவ்விடயம் இப்போது அரசுத் தலைமைக்குத் தெரியப்படுத்தப்பட்டிருப்பதாகவும் அறியவந்தது.

இதேசமயம், ஜெனிவாவில் தயான் ஜெயதிலகவின் செயற்பாடு குறித்து அங்கு கருத்து வெளியிட்ட ஈழ ஆதரவு பிரசாரப் பகுதியைப் சேர்ந்த முக்கியஸ்தர் ஒருவர், "மேற்குலகை அற்பமாகக் கருதித் தூக்கி எறிந்து பேசியும், அறிக்கை வெளியிட்டும், கருத்துக்கூறியும் வரும் தயான் ஜெயதிலக போன்றோரால் எமது பணி இலகுவாகிவிட்டது" - என்றார்.

"இவர்களின் பல்வேறு அறிக்கைகள், அறிவிப்புகளில் இராஜதந்திரத்துக்கு உரிய ஆயுதமான சொல்லாட்சிக்குப் பதிலாக - நாடுக்கான கருத்து வெளிப்பாட்டுக்குப் பதிலாக - அப்படிமான அரசியல் மேடைப் பேச்சுத்தனம் வெளிப்படுகின்றது. இதனால் தாங்களாகவே மேற்குலகின் எதிர்ப்பையும் அதிருப்தியையும் இவர்கள் சம்பாதித்துக் கொள்கின்றனர்" - என்று அவர் கூறினார்.

இராஜதந்திர சேவையில் விற்பனையாகத் திகழ்ந்த ஜயந்த தனபால, பாலி கக்கார போன்ற தொழில்துறை தலைமை யாளர்களின் இடத்தை இத்துறையில் உரிய அனுபவம் பெற்றாத 'கற்றுக்குட்டிகள்' நிரப்ப முற்பட்டிருப்பது சர்வதேச மட்டத்தில் இலங்கைக்குப் பின்னடைவைத் தரும் அம்சமென்றும் கூறப்பட்டது. (உ)

வங்கியாளர் கற்கைநெறிகள்

CBF, ACBF, DBF

ஆரம்பம்

ஞாயிறு : 2:00 மணி

Accounting: D.Sam

DMI

154 A, நாவலர் வீதி (நாவலர் வீதி, பிறவுன் வீதிச் சந்தி).